

मेघालय में अवैध कोयला खदान में धमाका, 16 की मौत कई मजदूरों के फंसे होने की आशंका, बचाव और खोज अभियान जारी

बढ़ता राजस्थान

शिलांग (एजेंसी)। मेघालय के ईस्ट जैतिया हिल्स जिले में गुरुवार को अवैध कोयला खदान में धमाका हो गया। हादसे में कम से कम 16 मजदूरों की मौत हो गई। कई मजदूरों के अब भी खदान में फंसे होने की आशंका है। यह जानकारी राज्य की पुलिस महानिदेशक आई. नोंग्रांग ने दी। बचाव दल राहत और खोज अभियान में लगे हुए हैं। यह हादसा सुबह थॉम्सको इलाके में हुआ। नोंग्रांग ने कहा, अब तक 16 शव बरामद किए जा चुके हैं। धमाके के समय

खदान के अंदर कितने मजदूर थे, यह अभी साफ नहीं है। और लोगों के फंसे होने की आशंका है।

एक घायल शिलांग रैफर

एक घायल व्यक्ति को पहले सुगंगा प्राथमिक स्वास्थ्य केंद्र ले जाया गया, जहां से उसे बेहतर इलाज के लिए शिलांग के अस्पताल में रेफर किया गया। यह जानकारी ईस्ट जैतिया हिल्स के स्कूल विकास कुमार ने दी। पुलिस के मुताबिक, विस्फोट कोयला खनन के दौरान हुआ और यह खदान अवैध रूप से संचालित की जा रही थी।

धमाके का कारण पता नहीं

धमाके का कारण के कारणों का अभी पता नहीं चल पाया है और मामले की जांच की जाएगी। गौरतलब है कि नेशनल ग्रीन ट्रिब्यूनल ने वर्ष 2014 में मेघालय में रैट-होल कोयला खनन और अन्य अवैज्ञानिक खनन तरीकों पर रोक लगा दी थी। यह रोक पर्यावरण को होने वाले नुकसान और मजदूरों की सुरक्षा को देखते हुए लगाई गई थी। साथ ही, ऐसे तरीकों से निकाले गए कोयले के अवैध परिवहन पर भी प्रतिबंध लगाया गया था।

रैट होल माइनिंग में बहुत संकरी सुरंगें खोदी जाती हैं

रैट-होल माइनिंग में बहुत संकरी सुरंगें खोदी जाती हैं, जिनकी ऊंचाई आमतौर पर 3-4 फीट होती है। मजदूर इन्हीं सुरंगों में घुसकर कोयला निकालते हैं। ये सुरंगें इतनी छोटी होती हैं कि उनमें एक समय में केवल एक व्यक्ति ही जा सकता है। बाद में सुप्रीम कोर्ट ने भी इस प्रतिबंध को बरकरार रखा और केवल वैज्ञानिक, नियोजित और पर्यावरण सुरक्षा के नियमों के तहत ही खनन की अनुमति दी।



इंडिया-यूएस ट्रेड डील पर पीयूष गोयल का बड़ा बयान, बोले- 4-5 दिन में साइन होगा एग्रीमेंट



बढ़ता राजस्थान

नई दिल्ली (एजेंसी)। केंद्रीय मंत्री पीयूष गोयल के अनुसार, भारत और अमेरिका 4-5 दिनों में एक द्विपक्षीय व्यापार समझौते पर संयुक्त बयान पर हस्ताक्षर कर सकते हैं, जिसके बाद अमेरिका भारतीय वस्तुओं पर टैरिफ घटाकर 18% कर देगा। इस समझौते के पहले चरण के लिए अंतिम कानूनी दस्तावेज पर मार्च के मध्य तक हस्ताक्षर होने की उम्मीद है, जिससे दोनों देशों के बीच व्यापारिक तनाव कम होगा।

वाणिज्य एवं उद्योग मंत्री पीयूष गोयल ने गुरुवार को कहा कि भारत और अमेरिका के बीच द्विपक्षीय व्यापार समझौते के पहले चरण पर संयुक्त बयान को अंतिम रूप देने और उस पर हस्ताक्षर करने की संभावना 4-5 दिनों में है। संयुक्त बयान पर हस्ताक्षर होने के बाद, अमेरिका भारत पर टैरिफ को घटाकर 18 प्रतिशत करने का कार्यकारी आदेश जारी करेगा। वर्तमान में, भारतीय वस्तुओं पर 25 प्रतिशत पारस्परिक टैरिफ और रूसी कच्चे तेल की खरीद पर 25 प्रतिशत अतिरिक्त टैरिफ लगता है।

गोयल ने पत्रकारों को बताया कि समझौते के पहले चरण के लिए कानूनी समझौते पर मार्च के मध्य तक हस्ताक्षर होने की उम्मीद है। उन्होंने कहा कि संयुक्त बयान के बाद एक विस्तृत कानूनी समझौता किया जाएगा। गोयल ने यह भी कहा कि इस समझौते में निवेश की कोई प्रतिबद्धता नहीं है।

ऊर्जा सुरक्षा सबसे बड़ी प्राथमिकता, वेनेजुएला समेत किसी भी नए विकल्पों के मूल्यांकन के लिए तैयार: भारत

बढ़ता राजस्थान

नई दिल्ली (एजेंसी)। भारत ने कहा है कि मौजूदा अंतरराष्ट्रीय परिस्थितियों को देखते हुए उसकी सबसे बड़ी प्राथमिकता अपने 140 करोड़ लोगों की ऊर्जा सुरक्षा है। वह वेनेजुएला समेत किसी भी नए आपूर्ति विकल्प के वाणिज्यिक लाभों का मूल्यांकन करने के लिए तैयार है। भारत ने दोहराया कि वह ऊर्जा आपूर्ति में विविधता लाने का पक्षधर है।

भारत ऊर्जा आपूर्ति में विविधता लाने का पक्षधर

विदेश मंत्रालय के प्रवक्ता रणधीर जायसवाल ने गुरुवार को यहां साप्ताहिक पत्रकार वार्ता में एक बार फिर ऊर्जा जरूरतों और लाभकारी मूल्यों को निर्णय का आधार बताया। उन्होंने दोहराया कि भारत आपूर्ति में विविधता लाने का पक्षधर है। भारत की इस टिप्पणी को अमेरिकी राष्ट्रपति डोनाल्ड ट्रंप के उस बयान से जोड़कर देखा जा रहा है, जिसमें उन्होंने दावा किया था कि भारत रूसी तेल खरीदी बंद करने पर सहमत हो गया है।

सरकार की सर्वोच्च प्राथमिकता 140 करोड़ भारतीयों की ऊर्जा सुरक्षा सुनिश्चित करना

जायसवाल ने भारत अमेरिकी समझौते से जुड़े कई प्रश्नों के उत्तर दिए। प्रवक्ता ने राष्ट्रपति ट्रंप के दावे पर कहा, ऊर्जा आपूर्ति के संबंध में सरकार ने कई मौकों पर सार्वजनिक रूप से बयान दिया है। सरकार की सर्वोच्च प्राथमिकता 140 करोड़ भारतीयों की ऊर्जा सुरक्षा सुनिश्चित करना है। भारत की रणनीति रही है कि अपने इस लक्ष्य को प्राप्त करने के लिए बाजार स्थितियों और बदलते वैश्विक घटनाक्रम के अनुरूप ऊर्जा स्रोतों में विविधता लाए।

भारत-अमेरिका रिश्तों को नई गति, वॉशिंगटन पूरी तरह तैयार: सर्जियो मोर

बढ़ता राजस्थान

नई दिल्ली (एजेंसी)। भारत के विदेश मंत्री डॉ. एस. जयशंकर 2 से 4 फरवरी तक अमेरिका के दौर पर रहे। इस दौरान उन्होंने अमेरिकी विदेश सचिव मार्को रूबियो और अमेरिकी वित्त सचिव स्कॉट बेसेंट से मुलाकात कर द्विपक्षीय, क्षेत्रीय और वैश्विक मुद्दों पर व्यापक चर्चा की।

उच्च स्तर पर हो रही है भारत-अमेरिका बातचीत-भारत में अमेरिका के राजदूत सर्जियो मोर ने गुरुवार को दोनों देशों के शीर्ष नेताओं के बीच हाल ही में हुई बातचीत का स्वागत किया। उन्होंने कहा कि वॉशिंगटन नई दिल्ली के साथ संबंधों को और आगे बढ़ाने के लिए पूरी तरह तैयार है। अमेरिकी राजदूत सर्जियो मोर ने वॉशिंगटन में इंएएम एस. जयशंकर की अमेरिकी विदेश सचिव मार्को रूबियो और वित्त सचिव स्कॉट बेसेंट के साथ हुई बैठकों की तस्वीरें साझा कीं। इसके साथ उन्होंने कहा, इस समय सबसे ऊंचे स्तर पर बातचीत हो रही है।

राज्यसभा में पीएम बोले : कांग्रेस के वक्त डील यानी बोफोर्स घोटाला कहा : ये मोहब्बत की दुकान मोदी की कब्र खोदने की बात करती है

विपक्ष का वॉकआउट

बढ़ता राजस्थान

नई दिल्ली (एजेंसी)। प्रधानमंत्री नरेंद्र मोदी राज्यसभा में राष्ट्रपति के अभिभाषण पर धन्यवाद प्रस्ताव का जवाब दिया। स्पीच के दौरान विपक्ष ने नारेबाजी शुरू कर दी। विपक्षी नेताओं ने कहा कि राहुल गांधी को बोलने दिया जाए, तानाशाही नहीं चलेगी। प्रधानमंत्री ने कहा कि खड़गोजी की उम्र देखते हुए उन्हें बैठकर नारे लगाने की इजाजत दी जाए। इसके बाद विपक्ष ने वॉकआउट कर दिया। प्रधानमंत्री ने एक घंटा 27 मिनट भाषण दिया। मोदी ने कहा कि ये कौन सी मोहब्बत की दुकान है, जो मोदी की कब्र खोदने की बात करते हैं। ये सार्वजनिक जीवन की मर्यादा का अपमान नहीं है।

पीएम बोले- टीएमसी, कांग्रेस, लेफ्ट, डीएमके दशकों से केंद्र में सत्ता का हिस्सा रहे। उनकी पहचान क्या बनी, उनके वक्त डील के नाम पर बोफोर्स याद आता है। आज डील की चर्चा गौरव से होती है। पीएम ने कहा कि इनकी सरकार गलतियों को सुधारने में लग रही है। उस दौर में दुनिया के मन में हमारी जो इमेज बनी थी, उसे मिटाने में बहुत मेहनत लगती है। देश रिफॉर्म एक्सप्रेस पर सवार है: आज देश नीति के आधार पर चल रहा है। रिफॉर्म, परफॉर्म और ट्रांसफॉर्म के मंत्र पर चलते हुए हम आगे बढ़ रहे हैं। सच्चाई यह है कि देश रिफॉर्म एक्सप्रेस पर सवार होकर विश्व से प्रतिस्पर्धा करने को तैयार है।

प्रधानमंत्री ने कहा कि मुद्रा योजना लाखों करोड़ों का लोन दिया, स्वरोजगार को बल दिया। कांग्रेस ने कभी स्टार्टअप कल्चर को बल नहीं दिया।

पीएम ने कहा- बीएसएनएल को लेकर चुटकुले चलते थे, हमने स्वदेशी 4 जी खड़ा किया

पीएम ने कहा कि बीएसएनएल को लेकर चुटकुले चलते थे, हमने आज स्वदेशी 4 जी खड़ा किया। कम्प्यूटेशन की नई टेक्नोलॉजी को हमने आगे बढ़ाया इसलिए दर्द जुबां पर आ रहा है। मोदी तैरी कब्र खुदगी। प्रधानमंत्री ने कहा कि 4 करोड़ गरीबों को पकड़े पर, बिजली पानी सिलेंडर दिए मुझे लगता है। भगवान ने सुझे सही दिशा में काम करने की प्रेरणा दी है। गांव की महिलाएं कहती हैं मैं लखपति दीदी बन गई हूँ, अब करोड़पति दीदी बनना चाहती हूँ। पीएम ने कहा- जिस पर लाखों करोड़ों माताओं बहनों का रक्षा कवच हो, उसकी कब्र तुम कभी नहीं खोद पाओगे।



मोदी की स्पीच की 5 बड़ी बातें...

1. कांग्रेस के पीएम के पास सोच नहीं थी: लालकिले से दिग्गज कांग्रेस के प्रधानमंत्रियों के भाषण का एनालिसिस कर लीजिए। इससे पता चल जाएगा कि उनके पास कोई विजन नहीं था। हमारी काफी ताकत उनकी गलतियों को सुधारने में लग रही है। उस दौर में दुनिया के मन में हमारी जो इमेज बनी थी, उसे मिटाने में बहुत मेहनत लगती है।
2. देश रिफॉर्म एक्सप्रेस पर सवार है: आज देश नीति के आधार पर चल रहा है। रिफॉर्म, परफॉर्म और ट्रांसफॉर्म के मंत्र पर चलते हुए हम आगे बढ़ रहे हैं। सच्चाई यह है कि देश रिफॉर्म एक्सप्रेस पर सवार होकर विश्व से प्रतिस्पर्धा करने को तैयार है।

एमएसएमई का नेटवर्क जितना बढ़ा है, दुनिया का भरोसा भी बढ़ रहा है। इंडू और अमेरिका से ट्रेड डील गर्व का विषय: आज भारत अनेक देशों के साथ ट्रेड डील कर रहा है। पिछले कुछ समय में हमने दुनिया के 9 बड़े और महत्वपूर्ण देशों के साथ ट्रेड डील साइन की है। एकसाथ 27 देशों के साथ डील की है। इसमें यूरोपीयन यूनियन और अमेरिका से डील भी शामिल है। इनके (कांग्रेस) के समय डील बोफोर्स थी। आज डील गर्व का विषय है।

हुआ था। सरदार पटेल के निधन के बाद नेहरूजी ने इसकी शुरुआत कराई। कमाल की बात है कि जब मैं प्रधानमंत्री बना, तब इसका उद्घाटन किया। मैंने सीएम रहते हुए इस डेम के लिए 3 दिन तक अनशन किया। किसानों के लिए मैंने अपने आपको दांव पर लगा दिया था।

5. आज एनपीए 1% से नीचे: 2014 से पहले नेता के फोन जाते थे और उनके आधार पर लोन देते थे। गरीब, बैक के दरवाजे तक भी नहीं जा पाते थे। कांग्रेस राज में बैंकिंग सेक्टर तबाही के कगार पर था। मैं पीएम बना तो बैंकों को भरोसे में लिया। आज नॉन परफॉर्मिंग एसेट (एनपीए) 1% से भी नीचे है। बैंकों का प्रॉफिट रिकॉर्ड पर है।

मुख्यमंत्री ने इंडिया स्टोनमार्ट का किया उद्घाटन

राजस्थान के पत्थरों की विश्व में अनूठी पहचान- उद्योग अब नई ऊंचाइयां छूने को तैयार : सीएम

बढ़ता राजस्थान

जयपुर। मुख्यमंत्री भजनलाल शर्मा ने कहा कि राजस्थान के पत्थरों की विशिष्टता को विश्व पटल पर अनूठी पहचान है। देशभर के अनेक प्रतिष्ठित संस्थानों, किलों, महलों में राजस्थान का पत्थर उपयोग में लाया गया है। अब राजस्थान का पत्थर उद्योग नई ऊंचाइयां छूने के लिए पूरी तरह तैयार है तथा हम इस उद्योग को मजबूत बनाने के लिए प्रतिबद्ध हैं। उन्होंने सभी उद्योगियों से प्रदेश में मिलकर पत्थर उद्योग को देश में सिरमौर बनाने की अपील की। श्री शर्मा गुरुवार को जयपुर के जेईसीसी में आयोजित इंडिया स्टोन मार्ट के उद्घाटन सत्र को संबोधित कर रहे थे। उन्होंने सीडॉस, रीको और लघु उद्योग भारतीय को इस भव्य आयोजन के लिए बधाई देते हुए कहा कि इंडिया स्टोनमार्ट प्रदर्शनी नए राजस्थान के संकल्प का प्रतीक है। यह आयोजन भारतीय प्राकृतिक पत्थर उद्योग की शक्ति और सामर्थ्य को प्रदर्शित करने का एक वैश्विक मंच बन चुका है। उन्होंने कहा कि इस स्टोन मार्ट का पहला बार 26 से अधिक अंतर्राष्ट्रीय भाषाओं में वेबसाइट निर्माण, डिजिटल मोबाइल एप्लीकेशन तथा विशाल क्षेत्र में प्रदर्शनी का आयोजन किया गया है।



राजस्थान निवेश के लिए सबसे सुरक्षित और बेहतरीन जगह

शर्मा ने कहा कि हमारी सरकार ने पत्थर उद्योग सहित सभी प्रकार के उद्योगों के लिए निवेश-अनुकूल और नीति-स्थिर वातावरण तैयार करने का काम किया है। सिंगल विंडो सिस्टम, औद्योगिक बुनियादी ढांचे का सुदृढ़ीकरण, लॉजिस्टिक्स में सुधार, प्रक्रियाओं का सरलीकरण जैसे नवाचारों से उद्यमी बिना परेशानी के यहां आसानी से सर्वय का उद्यम स्थापित कर सकता है। उन्होंने कहा कि हमारी सरकार ने अनेक नीतियां लागू की हैं जिससे निवेश करना आसान हुआ है और आर्थिक विकास, नवाचार एवं रोजगार सृजन के भी कई नए मार्ग खुले हैं। उन्होंने कहा कि राज्जिम राजस्थान इनवैस्टमेंट समिट के तहत किए गए 35 लाख करोड़ के एमओयू में से 8 लाख करोड़ के कार्य शुरू हो चुके हैं।

रूस बोला-भारत किसी से भी तेल खरीदने के लिए आजाद

इसमें कुछ भी गलत नहीं, भारत ने तेल खरीद रोकने की आधिकारिक जानकारी नहीं दी

बढ़ता राजस्थान

मॉस्को। रूस ने बुधवार को कहा कि भारत किसी भी देश से कूड ऑयल खरीदने के लिए पूरी तरह आजाद है। रूस के प्रवक्ता दिमित्री पेस्कोव ने कहा कि रूस कभी भी भारत का एकमात्र एनर्जी पार्टनर नहीं रहा है। अगर भारत तेल की खरीद किसी और देश से करता है, तो इसे गलत नहीं माना जाना चाहिए। पेस्कोव ने प्रेस कॉन्फ्रेंस में कहा कि भारत रूस से तेल खरीदना बंद कर रहा है, इस तरह की कोई भी ऑफिशियल जानकारी भारत की ओर से नहीं दी गई है। उन्होंने एक दिन पहले भी यही बात कही थी कि नई दिल्ली से ऐसा कोई मैसेज नहीं आया है।

ट्रंप का दावा- भारत रूसी तेल खरीदना बंद करेगा-इससे पहले अमेरिकी राष्ट्रपति ट्रंप ने सीमावार को कहा था कि भारत, अमेरिका के साथ हुई ट्रेड डील के तहत रूस से तेल खरीद रोकने को तैयार हो गया है। उन्होंने कहा था कि अमेरिका और भारत के बीच एक व्यापार समझौता हुआ है। इसके तहत भारतीय सामानों पर लगने वाला टैरिफ 50% से घटकर 18% हो गया है। उन्होंने दावा किया कि इसके बदले में भारत, रूस से तेल खरीदना बंद करेगा और व्यापार से जुड़ी टैरिफ की रूकवटें भी कम करेगा। रूसी विदेश मंत्रालय की प्रवक्ता मारिया जखरोवा ने बुधवार को रूस और भारत के बीच हाइड्रोकार्बन व्यापार जारी रखने की बात कही। उन्होंने कहा कि भारत की रूसी हाइड्रोकार्बन की खरीद दोनों पक्षों के लिए फायदेमंद है। यह वैश्विक ऊर्जा बाजार में स्थिरता बनाए रखने में मदद करती है।

श्रमिकों की सुरक्षा एवं सम्मान हमारी सर्वोच्च प्राथमिकता

मुख्यमंत्री ने कहा कि राज्य में विपुल खनिज संपदा है। यहां कुल 85 तरह के खनिज उपलब्ध हैं। मकराना का संगमरमर, किशनगढ़ का मार्बल सहित राजसमंद, जालौर, उदयपुर, झुंजरपुर, बांसवाड़ा के पत्थर दुनियाभर में प्रसिद्ध हैं। राजस्थान के पास न केवल समृद्ध संसाधन हैं, बल्कि सदियों पुरानी शिल्पकला की परंपरा भी है। साथ ही, हमारे कारीगरों की कला विश्वविख्यात है। हमारे पत्थर को पर्यावरण के अनुकूल, टिकाऊ और गुणवत्तापूर्ण निर्माण सामग्री के रूप में अंतरराष्ट्रीय स्वीकृति मिल रही है। उन्होंने कहा कि उद्योग की असली ताकत हमारे कुशल कारीगर और मेहनतकश श्रमिक हैं। उनके हाथों की कारीगरी ही साधारण पत्थर को अद्भुत कला में बदलती है। उन्होंने कहा कि हमारी सरकार के लिए श्रमिकों की सुरक्षा एवं सम्मान सर्वोच्च प्राथमिकता है। साथ ही, श्रमिकों के लिए आधुनिक सुरक्षा उपकरण, कोशल प्रशिक्षण, बेहतर काम का माहौल और उचित मजदूरी सुनिश्चित की जा रही है।

सम्पादकीय

संसदीय मर्यादा की अनदेखी



क्या इससे बड़ी विडम्बना और कोई हो सकती है कि विपक्ष के आक्रामक रवैये के कारण प्रधानमंत्री लोकसभा में बोल ही न सके? इसकी भी अनदेखी न की जाए कि राज्यसभा में भी प्रधानमंत्री की ओर से जब राष्ट्रपति के अधिभाषण के धन्यवाद प्रस्ताव पर चर्चा का जवाब दिया जा रहा था तो विपक्षी सांसदों ने हंगामा किया और अंततः सदन से बाहर निकल गए।

अखिर इससे क्या हासिल हुआ? संसद के बजट सत्र के शुरुआती चरण में संसद के दोनों सदनों और उसके परिसर में जैसे दृश्य देखने को मिले हैं, वे संसदीय मर्यादाओं का उपहास उड़ाने वाले हैं। लोकसभा में नेता प्रतिपक्ष राहुल गांधी ने एक अप्रकाशित पुस्तक के कथित अंश के जरिये चीन के मामले में प्रधानमंत्री पर आक्षेप लगाने और उन्हें कमजोर शासक साबित करने की चेष्टा की। पता नहीं क्यों वे यह भूल गए कि इसके जवाब में उन्हें प्रकाशित पुस्तकों के माध्यम से अप्रिय बातें सुनने को मिल सकती हैं और उनके साथ-साथ उनके दल को भी असहज होना पड़ सकता है। बीते दिनों संसद परिसर में भी ऐसा कुछ हुआ, जो नहीं होना चाहिए था। केंद्रीय मंत्री रवनीत सिंह बिट्टू से सामना होते ही राहुल गांधी ने उन्हें न केवल गद्गार दोस्त कहा, बल्कि यह कटाक्ष भी किया कि उन्हें कांग्रेस की ही शरण में आना होगा। क्या राहुल कांग्रेस से दूसरे दलों में गए सभी नेताओं को भी इसी नजर से देखते हैं? प्रश्न यह भी है कि दूसरे दलों से जो नेता कांग्रेस में आए हैं।

आज का इतिहास बढ़ता राजस्थान

- 06 फरवरी की महत्वपूर्ण घटनाएं
- 1715 - स्पेन और पुर्तगाल के बीच युद्ध समाप्त हुआ।
- 1716 - ब्रिटेन और हॉलैंड के बीच गठबंधन का नवीनीकरण।
- 1778 - ब्रिटेन ने फ्रांस के खिलाफ जंग का ऐलान किया।
- फ्रांस ने अमेरिका को मान्यता प्रदान की।
- 1788 - मैसाचुसेट्स संयुक्त राज्य अमेरिका के संविधान को मानने वाला छठा राज्य बना।
- 1819 - सर थॉमस स्टैमफोर्ड रेफ्रेल्स ने सिंगापुर की खोज की।
- 1833 - ओहो आधुनिक समय में यूनान के पहले सम्राट बने।
- 1869 - यूनान क्रीट छोड़ने को राजी हुआ।
- 1891 - उड़ान के क्षेत्र में अग्रणी डच-एंटन हरमान फ़ोकर का जन्म।
- 1899 - स्पेन ने क्यूबा छूटो रिको गुआम और फिलीपींस अमरीका को सौंप दिए।
- 1911 - अमेरिका के एरिजोना में पहला बृद्धमन खोला गया।
- 1918 - तीस वर्ष से अधिक की आयु की महिलाओं को ब्रिटेन में मतदान करने का अधिकार मिला।
- 1922 - कार्डिनल एशिल रेड्डी पोप चुने गए।
- 1941 - ब्रिटिश सेना ने लीबिया के बनेगाजी शहर पर कब्ज़ा किया।
- 1942 - द्वितीय विश्वयुद्ध:यूनाइटेड किंगडम ने थार्डलैंड के खिलाफ युद्ध की घोषणा की।
- 1951 - अमेरिका ने नेवादा में परमाणु परीक्षण किया।
- 1952 - ब्रिटेन नरेश जार्ज छठवें के निधन के बाद एलिजाबेथ द्वितीय गद्दी पर बैठीं।
- 1959 - सुश्री अन्ना चांडी केरल उच्च न्यायालय की प्रथम महिला न्यायाधीश बनीं।
- 1968 - फ्रांस के ग्रेनोबल शहर में दसवें शीतकालीन ओलंपिक खेल शुरू।

विशेष आलेख



डॉ नयन प्रकाश गांधी

प्रधानमंत्री नरेंद्र मोदी के नेतृत्व में भारत की व्यापारिक कूटनीति ने बीते कुछ वर्षों में एक नया आत्मविश्वास हासिल किया है। छह वर्षों में नौ प्रमुख अंतरराष्ट्रीय व्यापार समझौते यह संकेत देते हैं कि भारत अब वैश्विक मंच पर केवल अवसर तलाशने वाला देश नहीं रहा, बल्कि वह अपनी शर्तों पर साझेदारी करने वाला राष्ट्र बन चुका है। ये समझौते भारत की उस सोच को दर्शाते हैं, जिसमें आर्थिक उदारीकरण और राष्ट्रीय हितों के संरक्षण के बीच संतुलन को सर्वोच्च प्राथमिकता दी गई है। पिछले कुछ वर्षों में भारत की आर्थिक कूटनीति ने जिस प्रकार गति और दिशा दोनों प्राप्त की हैं, वह देश की वैश्विक भूमिका में आए व्यापक परिवर्तन को रेखांकित करती है। अंतरराष्ट्रीय व्यापार समझौतों को लेकर लंबे समय तक रक्षात्मक रुख अपनाते वाला भारत अब एक आत्मविश्वासी, संतुलित और निर्णायक चालाकार के रूप में उभरा है। बीते छह वर्षों में नौ प्रमुख द्विपक्षीय और बहुपक्षीय व्यापार समझौतों का संपन्न होना इसी बदली हुई सोच का प्रमाण है। देश के यशस्वी प्रधानमंत्री नरेंद्र

मोदी युग की कूटनीति: व्यापार समझौतों से आकार लेती भारत की वैश्विक महाशक्ति



मोदी के नेतृत्व में भारत ने वैश्वीकरण को न तो अंधानुकरण के रूप में स्वीकार किया है और न ही उससे दूरी बनाकर रखी है। इसके बजाय, भारत ने ऐसी व्यापारिक रणनीति विकसित की है जिसमें राष्ट्रीय हितों की रक्षा, घरेलू उद्योगों का संरक्षण और वैश्विक अवसरों का दोहन—तीनों का संतुलन दिखाई देता है। यही कारण है कि भारत द्वारा किए गए हालिया व्यापार समझौते केवल आयात-निर्यात तक सीमित नहीं हैं, बल्कि निवेश, सेवाओं, तकनीक, रोजगार और रणनीतिक साझेदारी तक विस्तृत हैं। भारत-ऑस्ट्रेलिया आर्थिक सहयोग एवं व्यापार समझौता, भारत-यूएई व्यापक आर्थिक साझेदारी, भारत-ईएफटीए निवेश एवं व्यापार समझौता और भारत-मॉरीशस जैसे समझौतों ने यह स्पष्ट किया है कि भारत अब केवल एक बड़ा उपभोक्ता बाजार नहीं, बल्कि एक भरोसेमंद उत्पादन और निवेश साथ साथ का संकेत है। इन समझौतों के माध्यम से भारतीय उत्पादों को विकसित देशों के बाजारों तक अधिक सुगम पहुंच मिली है, जिससे विशेषकर सूक्ष्म, लघु और मध्यम उद्यमों को नया संबल मिला है। यूरोप और ब्रिटेन के साथ प्रस्तावित और संपन्न व्यापार समझौते भारत की बदली हुई वैश्विक छवि को और मजबूती देते हैं। यूरोपीय संघ और यूनाइटेड किंगडम जैसे विकसित आर्थिक समूहों के साथ भारत की वार्ताएं आसान नहीं रही हैं। पर्यावरणीय मानक, श्रम कानून, डेटा सुरक्षा और बौद्धिक संपदा जैसे मुद्दों पर भारत ने स्पष्ट रूप से, यह संकेत दिया कि वह किसी भी समझौते में अपनी नीतिगत संप्रभुता से समझौता नहीं करेगा। इसके बावजूद, इन देशों के साथ सहमति बन पाना इस बात का संकेत है कि भारत को अब एक परिपक्व और जिम्मेदार आर्थिक शक्ति के रूप में स्वीकार किया जा रहा है। भारत-अमेरिका व्यापार समझौते की दिशा में बढ़ते कदम भी इसी व्यापक रणनीति का हिस्सा हैं। अमेरिका के साथ भारत के संबंध केवल व्यापारिक नहीं, बल्कि रणनीतिक भी हैं। ऐसे में व्यापार समझौते का महत्व और बढ़

जाता है। यह सहयोग उच्च प्रौद्योगिकी, रक्षा उत्पादन, डिजिटल अर्थव्यवस्था और स्वच्छ ऊर्जा जैसे क्षेत्रों में भारत की भूमिका को सशक्त करने की क्षमता रखता है। यह समझौता भारत को वैश्विक मूल्य श्रृंखलाओं में उच्च स्तर पर स्थापित करने में सहायक हो सकता है। इन सभी समझौतों की एक उल्लेखनीय विशेषता यह है कि भारत ने कृषि, डेयरी और अन्य संवेदनशील क्षेत्रों में जल्दबाजी नहीं दिखाई है। यह वह सीख है जो भारत ने अतीत के वैश्विक अनुभवों से प्राप्त की है, जहां कई देशों ने जल्द किए गए मुक्त व्यापार समझौतों के कारण अपने घरेलू उत्पादकों को नुकसान पहुंचाया। भारत की वर्तमान नीति स्पष्ट है, उदारीकरण होगा, लेकिन चरणबद्ध, संतुलित और तैयारियों के साथ। व्यापार समझौतों का प्रभाव केवल आंकड़ों में नहीं मापा जाना चाहिए। इनका वास्तविक प्रभाव रोजगार सृजन, निवेश प्रवाह और तकनीकी उन्नयन में दिखाई देता है। सेवा क्षेत्र, विशेषकर सूचना प्रौद्योगिकी, स्वास्थ्य, शिक्षा और पेशेवर सेवाओं के लिए ये समझौते नए अवसर खोलते हैं। इससे भारत की युवा आबादी को वैश्विक स्तर पर प्रतिस्पर्धा करने का मंच मिलता है। साथ ही, हिंद-प्रशांत और हिंद महासागर क्षेत्र में भारत की आर्थिक उपस्थिति भी इन समझौतों के माध्यम से सुदृढ़ हो रही है। न्यूजीलैंड, ऑस्ट्रेलिया और ओमान जैसे देशों के साथ व्यापारिक संबंध भारत की उस दीर्घकालिक रणनीति को दर्शाते हैं, जिसमें वह क्षेत्रीय स्थिरता के साथ-साथ आर्थिक सहयोग को भी प्राथमिकता देता है। कुल मिलाकर, छह वर्षों में नौ बड़े व्यापार समझौते इस बात का संकेत हैं कि भारत अब वैश्विक अर्थव्यवस्था में अपनी शर्तों पर संवाद करने की स्थिति में है।

आज का राशिफल

हमारे अनुभवी ज्योतिषियों की टीम के अनुसार आप कई विविध लक्ष्यों को पूरा करेंगे। क्या आप यह जानना चाहते हैं कि आपके जीवन के ऐसे कौनसे क्षेत्र हैं, जहां आपके सितारे बुलंद रहेंगे और दूसरे तरफ, आपको किस बातों से सावधान रहना चाहिए। हम न सिर्फ हमारे काम में और जटिल मुद्दों को सुलझाने का सकारात्मक ऊर्जा को महसूस करेंगे, बल्कि पारंपरिक संबंधों में भी, जहां यह स्थानांतरण हमें संतान और बातचीत में लाभ प्रदान करेगा।



मेघ

आज का दिन वैवाहिक जीवन जी रहे लोगों के लिए सुखद रहने वाला है। जीवनसाथी के साथ तालमेल अच्छा रहेगा और रिश्तों में मधुरता बढ़ेगी। समाज या कार्यक्षेत्र में आपको सम्मान की प्राप्ति हो सकती है।



वृष

आज आपको मन दान-पुण्य और धर्म-कर्म के कार्यों में अधिक लगेगा। किसी जरूरतमंद की सहायता करके आपको आत्मिक संतोष की अनुभूति होगी।



मिथुन

आज का दिन भाग्य की दृष्टि से आपके लिए अनुकूल संकेत दे रहा है। धर्म और अध्यात्म से जुड़ी गतिविधियों में आपकी रुचि बढ़ेगी और मन को शांति मिलेगी। छोटे बच्चों के साथ समय बिताने का अवसर मिलेगा।



कर्क

आज आपके सुख-साधनों में वृद्धि होने के योग बन रहे हैं। कार्यक्षेत्र में आपको अनुभवी और समझदार लोगों का मार्गदर्शन मिलेगा, जिससे काम करने में न केवल आसानी होगी बल्कि मन भी लगा रहेगा।



सिंह

आज का दिन आपको अपने बढ़ते खर्चों पर नियंत्रण रखने की सीख दे रहा है। कुछ लोग आपकी सफलता से जलन महसूस कर सकते हैं।



कन्या

आज का दिन आय में वृद्धि के संकेत लेकर आया है। परिवार में किसी नए सदस्य के आगमन की खुशखबरी मिल सकती है, जिससे घर में उत्साह का माहौल बनेगा।



तुला

आज आपके अधिकांश काम समय पर पूरे होंगे, जिससे मन में संतोष और खुशी बनी रहेगी। व्यापार में यदि कोई डील लंबे समय से अटक रही थी, तो उसके फाइनल होने की संभावना है। हालांकि किसी दूर रहने वाले परिजन से कोई निराशाजनक खबर मिल सकती है।



वृश्चिक

आज आपको अपने कामों को टालने की आदत से बचना होगा, क्योंकि देर करने से नुकसान हो सकता है। करियर से जुड़ी जो परेशानियां चल रही थीं, वे अब धीरे-धीरे दूर होती-जजर जाएंगी।



धनु

आज का दिन व्यस्तता से भरा रहेगा, लेकिन यह व्यस्तता आपके लिए फायदेमंद सिद्ध होगी। कुछ प्रभावशाली लोगों से मुलाकात होगी, जो आगे चलकर आपके काम आ सकते हैं।



मकर

आज का दिन सुख और शांति से भरा रहने वाला है। वैवाहिक जीवन में चल रही परेशानियां दूर होंगी और जीवनसाथी का पूरा सहयोग मिलेगा। पारिवारिक मामलों को आपसी बातचीत से सुलझा लिया जाएगा।



कुंभ

आज का दिन लाभदायक सिद्ध होगा। कुछ प्रभावशाली लोगों से आपकी मुलाकात होगी और काम को लेकर आप नई कोशिशें भी करेंगे। आपकी मेहनत का फल आपको अवश्य मिलेगा।



मीन

आज का दिन आय के मामले में बेहद अच्छा रहने वाला है। एक के बाद एक खुशखबरी मिलने से मन प्रसन्न रहेगा। कोर्ट-कचहरी से जुड़ा कोई पुराना मामला भी समाप्ति की ओर बढ़ सकता है।

डराने लगी है ऑनलाइन गेमिंग की लत एवं आभासी दुनिया



ललित गर्ग

धीरे-धीरे किशोरवय को अपने चपेट में लेने वाली यह प्रवृत्ति कितनी हृदयविदारक हो सकती है, उसका उदाहरण बुधवार को घटी ये दो भयावह घटनाएं हैं।

ऑनलाइन गेमिंग की लत एवं आभासी दुनिया कितनी भयावह एवं घातक हो सकती है, इसकी एक ही दिन में दो अलग-अलग जगह घटी घटनाओं ने न केवल झकझोरा है, बल्कि यह हमारे समय, हमारी सामाजिक संरचना और हमारी सामूहिक असावधानी पर लगा हुआ एक गहरा प्रश्नचिह्न बना है। धीरे-धीरे किशोरवय को अपने चपेट में लेने वाली यह प्रवृत्ति कितनी हृदयविदारक हो सकती है, उसका उदाहरण बुधवार को घटी ये दो भयावह घटनाएं हैं। एक हृदयविदारक घटना में गाजियाबाद की तीन अल्पवयस्क बहनों ने नौवीं मंजिल से कूदकर आत्महत्या कर ली। इस दुर्भाग्यपूर्ण घटना में 12, 14 और 16 साल की तीन सुकोमल बहनों असमय काल-कवलित हो गईं। ऑनलाइन कोरियन गेम की दीवानी बहनें कोरिया में जाकर बसने और वहीं नया जीवन शुरू करने का सपना देखती थीं। घर वालों ने जब उनकी ऑनलाइन सनक से परेशान होकर उनसे मोबाइल छीन लिए, तो वे तनाव व अवसाद में धिर गईं। फिर तीनों बहनों ने नौवीं मंजिल

से कूदकर आत्महत्या कर ली। ऐसी ही घटना हिमाचल प्रदेश के कुल्लू में भी घटी जहां एक पंद्रह वर्षीय किशोर ने ऑनलाइन गेम के अपने एक विदेशी साथी के बिछुड़ने के गम में घर में आत्महत्या कर ली। किशोर दसवीं का छात्र था। इन घटनाओं ने समाज को स्तब्ध ही नहीं किया, बल्कि भीतर तक गहरा घाव दिया है। यह कोई आकस्मिक या अलग-थलग घटना नहीं है। इससे पहले झाबुआ, भोपाल और देश के अन्य हिस्सों में सामने आई ऐसी घटनाएं यह संकेत देती हैं कि आभासी दुनिया किस तरह वास्तविक जीवन पर हावी होती जा रही है और हम अनजाने में एक ऐसे समाज का निर्माण कर रहे हैं जहां संवेदनाएं, संवाद और जीवन-मूल्य स्क्रीन के पीछे दम तोड़ते जा रहे हैं। ऑनलाइन गेमिंग अपने आप में अपराध नहीं है, न ही तकनीक शत्रु है, लेकिन जब यह बच्चों और किशोरों के लिए लत बन जाए, तो यह एक धीमा जहर बन जाती है। यह जहर चुपचाप बच्चों के मस्तिष्क में प्रवेश करता है, उनकी सोच, उनकी भावनात्मक संरचना और

उनके निर्णय लेने की क्षमता को विकृत करता है। गेमिंग की दुनिया बच्चों को तात्कालिक रोमांच, आभासी जीत और काल्पनिक पहचान देती है, लेकिन धीरे-धीरे वही दुनिया उन्हें वास्तविक जीवन से काट देती है। परिवार, मित्र, पढ़ाई, प्रकृति, खेल और संवाद-सब कुछ पीछे छूटने लगता है। गाजियाबाद की तीनों बहनों का यह कदम इसी कटाव का चरम और भयावह परिणाम बनेगी है। हार, असफलता या गेम से वंचित किए जाने की स्थिति में अवसाद, क्रोध और निराशा गहराने लगती है। कई बार बच्चे आत्महत्या जैसे चरम कदम को भी एक 'गेम ओवर' की तरह देखने लगते हैं। यह सोच अपने आप में अत्यंत खतरनाक है। आत्महत्या की प्रवृत्ति का बढ़ना केवल मानसिक स्वास्थ्य का प्रश्न नहीं है, बल्कि यह एक सामाजिक चुनौती है।

लघुकथा बढ़ता राजस्थान

लघुकथा

लघुकथा
आज ताई को कई दिनों के बाद पार्क में देखा तो मैंने दूर से आवाज दी, ताई राम-राम! राम-राम, बेटा। जीते रहे! ताई ने हमेशा की तरह आशीर्वादों की झड़ी लगा दी। पर आज ताई के चेहरे पर वो खुशी नजर नहीं आ रही थी जो हमेशा रहा करती थी। सुस्त और उदास सी लग रही थी ताई। तबीयत तो ठीक है न? मैंने पूछा। हाँ, तबीयत तो एकदम ठीक है बेटा। फिर क्या बात है? अरे क्या बताऊँ! इन लौंडों के लिए सारी जिन्दगी खपा दी। दिन को दिन समझा, न रात को रात। पर मेरी परवाह किसे है? सब अपनी-अपनी धुन में मस्त हैं। अरे सब स्वार्थ के रिश्ते हैं बेटा। ताई लम्बे भूगर्भ रूआंसी हो उठी। अरे मुझसे कह दिया होता। कोई काम हो तो बता दिया करो। मैं भी तो आपके बेटे जैसा हूँ। कॉलोनी के सब बच्चे उन्हें ताई ही बुलाते हैं। बहुत सहनशील है ताई। बचपन से उन्हें देखा। उन्हें कभी किसी से कोई शिकायत नहीं रहती। इतना अधीर तो उन्हें कभी नहीं देखा। अच्छा, बताओ क्या काम है? अरे बेटा, कुछ नहीं। तीन दिन से इंटरनेट नहीं चल रहा। अखिर ताई ने अपने दर्द का पिटाया खोल दिया।



हेल्थ टिप्स बढ़ता राजस्थान

हेल्थ टिप्स

बुखार होने पर नहाना सही या गलत? जानें क्या कहते हैं एक्सपर्ट

जैसे ही मौसम बदलता है बुखार, खांसी-जुकाम जैसी समस्या होने लगती हैं। बच्चों से लेकर बड़ों तक हर किसी को इन परेशानियों का सामना करना पड़ता है। खासतौर पर जिनकी इम्यूनिटी कमजोर होती है वो जल्दी बीमार पड़ जाते हैं। बुखार होने पर अक्सर मन में यह सवाल उठता है कि क्या नहाना सही है या नहीं? कुछ लोग मानते हैं कि नहाने से शरीर का टेम्परेचर और बढ़ सकता है, जबकि कुछ का कहना है कि नहाने पर बुखार कम हो सकता है। ऐसे में कन्फ्यूजन होना लाजमी है।

बुखार में नहाना चाहिए या नहीं? अक्सर लोगों के मन में ये सवाल उठता है कि बुखार में नहाना चाहिए या नहीं? खासतौर पर बात बच्चे की हो तो चिंता और बढ़ जाती है। दरअसल, डॉक्टरों का कहना है कि बुखार के समय नहाना पूरी तरह से मना नहीं है। बल्कि यह इस बात पर निर्भर करता है कि आप किस तरह और किस पानी से नहा रहे हैं। बुखार होने पर हल्के गुनगुने पानी से नहाने से शरीर का टेम्परेचर धीरे-धीरे कम हो सकता है और थकान भी कम लगती है। अगर बच्चे को भी बुखार है

तो उसे भी कोसे-कोसे पानी से नहलाएं एसा करने से उसका बुखार जल्दी उतर जाएगा और वो फ्रेश फील करेगा। बुखार होने पर क्या न करें - बुखार होने पर ठंडे पानी से नहाने से परहेज करें। - बहुत गर्म पानी से भी बुखार होने पर नहीं नहाना चाहिए। पहले ही शरीर का तापमान बढ़ा होता है ऐसे में कमजोरी आ सकती है। - खुले और हवादार जगह पर न नहाएं, वरना ठंडी हवा लगाने से तबीयत और खराब हो सकती है।

सादुलशहर के अमीरचंद सहारण को मिला सॉयल हेल्थ कार्ड

बढ़ता राजस्थान

अनूपगढ़ (डी एल सारस्वत)। मुख्यमंत्री भजनलाल शर्मा के निर्देशानुसार जिले के गिरदावर सर्किल में आयोजित हो रहे ग्राम उद्यान शिविर आमजन के लिए लाभकारी सिद्ध हो रहे हैं। इन शिविरों में मौके पर आमजन की समस्याओं का समाधान होने के साथ उन्हें केन्द्र व राज्य सरकार की जनकल्याणकारी योजनाओं की जानकारी प्राप्त हो रही है। साथ ही उन्हें केन्द्र व राज्य सरकार की जनकल्याणकारी योजनाओं का मौके पर ही लाभ मिल रहा है। राहत मिलने पर लाभार्थियों द्वारा माननीय मुख्यमंत्री और राजस्थान सरकार का आभार जताया जा रहा है। श्रीगंगानगर जिले के गिरदावर सर्किल सादुलशहर में गुरुवार को ग्राम उद्यान शिविर आयोजित हुआ। आयोजित शिविर में श्री अमीरचंद सहारण निवासी सादुलशहर ने पहुंचकर विभागीय योजनाओं की जानकारी प्राप्त की। उन्होंने बताया कि पूर्व में रासायनिक खाद का अत्यधिक उपयोग करने से उनकी कृषि लागत बढ़ रही थी और आय कम हो रही थी। कृषि विभाग के अधिकारियों से संपर्क करने पर उन्होंने मिट्टी परीक्षण करवाने की सलाह दी। प्रयोगशाला में अपने खेत की मिट्टी का परीक्षण करवाने के पश्चात विभागीय अधिकारियों की सलाह के अनुसार खाद का उपयोग किया। इससे न केवल कृषि उत्पादन बढ़ा बल्कि लागत भी कम हुई। शिविर के दौरान श्री सहारण को विभाग की ओर से सॉयल हेल्थ कार्ड सौंपा गया। इस पर लाभार्थी द्वारा राजस्थान सरकार और माननीय मुख्यमंत्री श्री भजनलाल शर्मा का आभार जताया।



उदयपुर टैक्स बार एसोसिएशन के प्लेटिनम जुबली वर्ष में यूटीबीए टैक्स फ्रेटरनिटी टूर्नामेंट का आगाज

बढ़ता राजस्थान

उदयपुर (नि.स.)। उदयपुर टैक्स बार एसोसिएशन के 75 वर्ष पूर्ण होने पर प्लेटिनम जुबली वर्ष में टैक्स बार द्वारा आयोजित प्रतिष्ठित यूटीबीए टैक्स फ्रेटरनिटी क्रिकेट टूर्नामेंट, 2026 का आयोजन इस वर्ष भी भव्य स्तर पर किया जा रहा है। टूर्नामेंट का शुभारंभ 7 फरवरी 2026 से होगा, जबकि इसका भव्य फाइनल एवं समापन समारोह 15 फरवरी 2026 को नाथद्वारा स्थित मदन पालीवाल मिराज स्पोर्ट्स सेंटर क्रिकेट ग्राउंड में आयोजित किया जाएगा।

उदयपुर टैक्स बार एसोसिएशन के अध्यक्ष सीए गौतम सुखलेचा एवं स्पोर्ट्स कमेटी चेयरमैन सीए पंकज जैन ने जानकारी साझा करते हुए बताया कि यह टूर्नामेंट पिछले 35 वर्षों से टैक्स बार, आयकर विभाग, वाणिज्य कर विभाग, एक्साइज विभाग एवं दूसरे टैक्स बार के साथ लगातार आयोजित किया जा रहा है और इसका उद्देश्य कर-प्रशासन से जुड़े विभागों एवं कर-पेशेवरों के बीच आपसी सौहार्द, सहयोग एवं भाईचारे को बढ़ावा देना है। अध्यक्ष गौतम सुखलेचा

ने बताया कि यह टूर्नामेंट 20-20 ओवर के फॉर्मेट में खेला जाएगा, जिसमें आयकर विभाग, सीजीएसटी, जीएसटी एवं यूटीबीए की कुल चार टीमों में भाग ले रही हैं। टूर्नामेंट के तहत प्रत्येक टीम तीन लीग मैच खेलेगी। लीग चरण के बाद शीर्ष दो टीमों फाइनल मुकाबले में आमने-सामने होंगी, जबकि शेष दो टीमों तीसरे स्थान के लिए भिड़ेंगी। पंकज जैन ने बताया कि टूर्नामेंट के लीग मुकाबले 7, 8 एवं 14 फरवरी 2026 को गीतांजलि क्रिकेट ग्राउंड, जीएमसीएच, उदयपुर में खेले जाएंगे।

इसके पश्चात रविवार 15 फरवरी, 2026 को तीसरे स्थान का मुकाबला एवं 'फाइनल मैच नाथद्वारा के मदन पालीवाल मिराज स्पोर्ट्स सेंटर क्रिकेट ग्राउंड में आयोजित किया जाएगा, जिसके बाद मिराज स्टेडियम में पुरस्कार वितरण एवं समापन समारोह होगा इसमें मुख्य अतिथि मिराज ग्रुप के प्रबन्ध निदेशक मदन पालीवाल साहब, आयकर विभाग, सीजीएसटी, एवं एसजीएसटी के मुख्य अधिकारी होंगे। सीए गौतम सुखलेचा एवं सीए पंकज जैन ने बताया कि यह टूर्नामेंट न केवल खेल



भावन को प्रोत्साहित करता है, बल्कि कर-प्रशासन और कर-पेशेवरों के बीच सकारात्मक संवाद एवं आपसी समन्वय को भी सशक्त करता है। उन्होंने

उदयपुर के खेल प्रेमियों से इस आयोजन में सहभागिता कर खिलाड़ियों का उत्साहवर्धन करने की अपील की।

रेवदर न्यायालय में कर सकेंगे ऑनलाइन पेशी

वीसी रिमोट व्हाइट शुरू किया



बढ़ता राजस्थान

सिरोही (नि.स.)। रेवदर न्यायालय में भी अब ऑनलाइन पेशी की सुविधा मिल सकेगी। गुरुवार को वीसी रिमोट व्हाइट का जिला एवं सेशन न्यायाधीश श्रीमती रुपा गुप्ता ने फीता काट कर उद्घाटन किया। उन्होंने बताया कि जिले के रेवदर तालुका पर राजस्थान उच्च न्यायालय के निर्देश पर वीसी रिमोट व्हाइट की स्थापना की गई है। इस सेवा के शुरू होने से अन्य न्यायालयों में लंबित प्रकरणों से संबंधित सरकारी व निजी अधिकारी, पक्षकार, गवाह आदि को देश के किसी भी कोने के न्यायालय में व्यक्तिगत रूप से उपस्थित नहीं होना पड़ेगा। इस अवसर पर न्यायिक मजिस्ट्रेट श्रीमती सोनल शर्मा, रेवदर बार एसोसिएशन अध्यक्ष सुरेंद्रसिंह देवड़ा, अभियोजन अधिकारी चन्दनसिंह राव, एडवोकेट उदयसिंह, सुरेश मेहन, नगेन्द्र मेड़तिया, राजेन्द्रसिंह देवड़ा, महेन्द्रसिंह, दिनेश गर्ग, प्रवीणदान चारण, उमराम देवासी समेत कई लोग उपस्थित रहे।

वाहनों की नीलामी ने रिजर्व राशि से ज्यादा दिलाए 40 लाख रुपए

आबकारी विभाग ने नीलामी में रखे 31 वाहन, 27 पर लगी बोली



बढ़ता राजस्थान

सिरोही (नि.स.)। आबकारी विभाग की ओर से वाहनों की नीलामी की गई, जिससे विभाग ने आरक्षित राशि से 40 लाख रुपए ज्यादा राजस्व अर्जित किया। नीलामी में कुल 31 वाहन रखे गए थे, लेकिन 27 वाहनों पर ही बोलियां लग गईं। चार वाहनों पर किसी ने भी दिलचस्पी नहीं ली। जिला आबकारी अधिकारी ने बताया कि राजस्थान आबकारी अधिनियम 1950 के तहत राजसात किए गए वाहनों की नीलामी की गई। कुल 31 में से 27 वाहनों की आरक्षित राशि 74 लाख 38 हजार रुपए निर्धारित थी। इनकी नीलामी से विभाग को एक करोड़ 14 लाख 54 हजार रुपए का राजस्व प्राप्त हुआ। इनमें से सोलह भारी वाहनों से एक करोड़ दो लाख पच्चीस हजार, अन्य हल्के वाहनों से 12 लाख 29 हजार रुपए राजस्व मिला। इस दौरान अतिरिक्त आबकारी आयुक्त श्रीमती सीमा कविद्या, सहायक लेखाधिकारी मनीष पालीवाल, केके चौहान, श्रीमती अनुराधा, परिवहन निरीक्षक मनीष खत्री समेत अन्य लोग मौजूद रहे।

पंजाब के राज्यपाल का गर्मजोशी से किया स्वागत

बढ़ता राजस्थान

सिरोही (नि.स.)। पंजाब के राज्यपाल गुलाबचंद कटारिया के सिरोही आगमन पर भाजपा कार्यकर्ताओं ने गर्मजोशी से स्वागत किया। यहां सर्किट हाउस में अल्प विश्राम के बाद वे रेवदर के समीप निम्बज गांव पहुंचे तथा एक निजी कार्यक्रम में शिरकत की। भाजपा जिला मीडिया प्रभारी रोहित खत्री ने बताया कि राज्यपाल गुलाबचंद कटारिया का सिरोही सर्किट हाउस में भाजपा कार्यकर्ताओं ने साफ पहनाकर व तलवार भेंट कर स्वागत किया। इसके बाद वे निम्बज के लिए रवाना हुए। जिलाध्यक्ष रक्षा भंडारी, महामंत्री गणपतिसिंह राठी, भूपेंद्र देवासी, कानाराम चौधरी, चिराग रावल, महिपाल चारण, गोपाल माली, कैलाश मेघवाल, प्रवीण राठी, राजेंद्रसिंह चौहान, अनिल प्रजापत, रमजान खान समेत कई कार्यकर्ता मौजूद रहे।

सिविल न्यायालय के नए भवन की भूमि का निरीक्षण, अतिक्रमण हटाने के सख्त निर्देश

बढ़ता राजस्थान

पावटा (सुशील कुमार बंसल)। प्रस्तावित सिविल न्यायालय पावटा के नव निर्माण भवन की भूमि का निरीक्षण गुरुवार को न्यायाधिपति डॉ. अजय बिश्नोई ने किया। निरीक्षण के दौरान पावटा बार एसोसिएशन अध्यक्ष एडवोकेट रामनिवास यादव के दौरेन पावटा बार एसोसिएशन अध्यक्ष एडवोकेट रामनिवास यादव की टीम सदस्यों की उपस्थिति में पावटा तहसीलदार लोकेंद्र मीणा और सार्वजनिक निर्माण विभाग के सहायक अभियंता को स्पष्ट दिशा-निर्देश दिए गए कि न्यायालय की भूमि पर जहां-जहां अतिक्रमण या किसी प्रकार का निर्माण है, उसे दो दिवस के भीतर हटाना जाए। न्यायाधिपति ने निर्देशित किया कि अतिक्रमणकर्ताओं को तुरंत नोटिस जारी कर भूमि का

समतलीकरण कराया जाए, ताकि विधि-विधान से पूजा-अर्चना कर शुभ मुहूर्त में भवन निर्माण कार्य प्रारंभ किया जा सके। उन्होंने इस कार्य में किसी भी प्रकार की हिलाई न बरतने के निर्देश दिए। अभिभाषक संघ पावटा के अध्यक्ष एडवोकेट रामनिवास यादव ने बताया कि फरवरी माह में ही उच्च न्यायालय के न्यायाधिपति के मुख्य आतिथ्य में विधि-विधान से पूजा-अर्चना कर सिविल न्यायालय भवन निर्माण कार्य का शुभारंभ कराया जाएगा। निरीक्षण के दौरान अतिक्रमण हटाने को लेकर सख्त निर्देश जारी किए गए। इस मौके पर पूर्व अध्यक्ष ओमप्रकाश सेनी, उपवन सेनी, धर्मपाल यादव, हजारी लाल यादव, दिलीप सिंह शेखावत, लोकेश शर्मा, दिनेश दायमा, दीपक गोयल, मुकेश स्वामी, नरेश



यादव, सुरेंद्र सिंह शेखावत, सचिव यादव सहित अन्य अधिवक्ता मुकेश यादव, कोषाध्यक्ष अनिल शामिल थे।

साइकिल पर कबाड़ बेचने वाले के बेटे ने पहनी देश की वर्दी, मानकसर में हुआ भव्य स्वागत

बढ़ता राजस्थान

अनूपगढ़ (डी एल सारस्वत)। कहते हैं कि यदि होसलों में उड़ान हो, तो गरीबी और अभाव कभी तरकी की राह में रोड़ा नहीं बन सकते। इसका जीता-जाता उदाहरण पेश किया है सूरतगढ़ क्षेत्र के गांव मानकसर के युवा गजेंद्र सिंह डगला ने।

गजेंद्र के पिता अमर सिंह नायक, जो आज भी गांव-गांव साइकिल पर बर्तन और कबाड़ बेचकर जीवन यापन करते हैं, उनके बेटे ने सीमा सुरक्षा बल में चयनित होकर अपने माता-पिता और नायक समाज का सिर फख से ऊंचा कर दिया है। अमर सिंह नायक लंबे समय से नायक समाज सूरतगढ़ टीम से जुड़े हैं। उन्होंने कड़ी धूप और संघर्ष के बीच साइकिल पर फेरी लगाकर पाई-पाई जोड़ी ताकि अपने बेटे गजेंद्र को पढ़ा-लिखा सकें। पिता के इसी पसीने की कीमत को समझते हुए गजेंद्र ने दिन-रात मेहनत की और बीएसएफ में भर्ती होकर भारतीय सेना का हिस्सा बने।



वर्दी में देख भावुक हुए परिजन, बेटे ने पिता को पहनाई फौजी कैप

प्रशिक्षण के बाद पहली बार वर्दी पहनकर घर लौटने पर ग्रामीणों और परिजनों ने गजेंद्र का पलक-पांवड़े बिखरकर स्वागत किया। गांव की गलियों में डीजे की धुन और ढोल-नगाड़ों के साथ विजय जुलूस निकाला गया। इस दौरान सबसे भावुक कर देने वाला पल तब आया, जब बेटे गजेंद्र ने अपने माता-पिता के चरणों में सिर झुकाया और अपनी फौजी कैप पिता को पहनाकर उन्हें %आर्मी सैल्यूट% किया। बेटे की सफलता देख पिता अमर सिंह की आंखों से खुशी के आंसू छलक पड़े।

देहरादून में आयोजित नेशनल पेंसेक सिलाट प्रतियोगिता में उदयपुर के भावीन अनेजा ने जीता कांस्य पदक

बढ़ता राजस्थान

उदयपुर (नि.स.)। देहरादून (उत्तराखंड) में दिनांक 28 से 31 जनवरी 2026 तक आयोजित तीसरी ऑल इंडिया नेशनल पेंसेक सिलाट चैंपियनशिप 2026 में उदयपुर के खिलाड़ी भावीन अनेजा ने शानदार प्रदर्शन करते हुए जूनियर कटेगरी के अन्डर 83 किलोग्राम भार वर्ग में कांस्य पदक (ब्रॉन्ज मेडल) अपने नाम किया। इस उपलब्धि पर उदयपुर पेंसेक सिलाट एसोसिएशन के सचिव हरीश कुमार सांवरिया ने जानकारी देते हुए बताया कि



भावीन अनेजा को यह सफलता उनके निरंतर अभ्यास, अनुशासन और मेहनत का परिणाम है। उन्होंने भावीन को बधाई देते हुए कहा कि यह उपलब्धि न केवल खिलाड़ी के लिए बल्कि उदयपुर और पूरे राजस्थान के लिए गर्व का

विषय है। एसोसिएशन की ओर से भावीन के उज्वल भविष्य की कामना की गई और आशा जताई गई कि वे आगे भी राष्ट्रीय व अंतरराष्ट्रीय स्तर पर प्रदेश का नाम रोशन करेंगे।

पशुपति नाथ गौशाला गौ माता को खिलाई हरी घास

बढ़ता राजस्थान

उदयपुर (नि.स.)। गुरु कमल चंद्रोशन गोसेवा ट्रस्ट व विद्यार्थी कल्याण संस्थान के तहत आज मकर संक्रांति महोत्सव के तहत प्रत्येक गौशाला में दी जाने वाली हरी घास की गाड़ी में पशुपति नाथ गौशाला में गौ माता को रचका खिलाया गया। इस कार्यक्रम में समाजसेवी हेमन्त वैष्णव, अनीता वैष्णव, स्वीटी जैन व अखिल भारतीय दिवाकर विचार मंच उदयपुर की पूरी टीम ने बढ़ चढ़कर गौ माता की सेवा की इस पूरे कार्यक्रम का निर्देशन गुरु कमल चंद्रोशन गौ सेवा के अध्यक्ष मुकेश जैन ने किया।

बाल विवाह रोकथाम : जन जागरूकता कार्यक्रम आयोजित

बढ़ता राजस्थान

अनूपगढ़ (डी एल सारस्वत)। अनूपगढ़ 'समाज जागे, बाल विवाह त्यागे' बाल विवाह मुक्त भारत अभियान के तहत जिला प्रशासन के निर्देशानुसार बाल अधिकारिता विभाग द्वारा को डुडी पेट्रोल पंप के पास स्थित कान गणेश मंदिर में जन-जागरूकता कार्यक्रम आयोजित किया गया। बाल अधिकारिता विभाग के अधीक्षक रामनारायण बिश्नोई ने बताया कि कार्यक्रम के दौरान टीम द्वारा मंदिर में आने वाले दर्शनार्थियों को बाल विवाह के दुष्प्रभाव एवं इस सामाजिक



बुराई को जड़ से खत्म करने का संदेश दिया गया। उन्होंने कहा कि बाल विवाह न केवल कानूनन अपराध है, बल्कि यह बच्चों के शारीरिक, मानसिक एवं सामाजिक विकास में भी बाधक है। मंदिर के पुजारी श्याम गहलौत

व मीना ने मंदिर में आने वाले श्रद्धालुओं को बाल विवाह रोकने के लिए प्रेरित किया। इस दौरान बाल विवाह मुक्त समाज के निर्माण का संदेश दिया तथा शपथ दिलवाई। कार्यक्रम में प्रवेश आचार्य, सरिता राठी, लक्ष्मी नारायण एवं दर्शनार्थी मौजूद रहे। कार्यक्रम के अन्त में टीम द्वारा शपथ पत्र भर्त्वाये गये तथा आमजन के अपील की गई कि बाल विवाह जैसी कुप्रथा को समाप्त करने में प्रशासन का सहयोग करें तथा किसी भी बाल विवाह की सूचना संबंधित विभाग या चार्ज्ड हेल्पलाईन 1098 पर तुरंत दें।

हिंदुस्तान जिंक और ममता संस्था ने विश्व कैसर दिवस पर जागरूकता सत्रों का किया आयोजन



बढ़ता राजस्थान

उदयपुर (नि.स.)। विश्व कैसर दिवस के अवसर पर, हिंदुस्तान जिंक लिमिटेड के सीएसआर विभाग के सहयोग से ममता एचआईएमसी द्वारा संचालित मोबाइल हेल्थ वैन प्रोजेक्ट के तहत राजस्थान एवं उत्तराखंड के विभिन्न क्षेत्रों में विश्व कैसर जागरूकता और स्क्रीनिंग शिविरों का आयोजन किया गया। यह अभियान मुख्य रूप से पांच प्रमुख स्थानों उदयपुर के जावर, राजसमंद के दरबा, चित्तौड़गढ़ के चंदेरिया, भीलवाड़ा के आगुचा एवं उत्तराखंड के पंतनगर ऊधम सिंह नगर में आयोजित किये। इस पहल का मुख्य उद्देश्य ग्रामीण और आदिवासी क्षेत्रों में कैसर के प्रति जागरूकता बढ़ाना, बीमारी के शुरुआती लक्षणों की पहचान करना और समय पर इलाज के महत्व को समझाना था। विशेष रूप से महिलाओं और तंबाकू का सेवन करने वाले लोगों को मुंह, ब्रेस्ट और सर्वाइकल कैसर के खतरों के प्रति जागरूक किया गया।

जागरूकता अभियान के दौरान इंटरैक्टिव सत्रों में मोबाइल हेल्थ वैन के डॉक्टरों और नर्सों ने स्थानीय भाषा में लोगों को कैसर के कारणों और बचाव के तरीकों के बारे में बताया। मौके पर ही लोगों की मौखिक, बीएमआई और ब्लड प्रेशर की नि:शुल्क स्वास्थ्य जांच की गई। जिन व्यक्तिओं में कैसर के लक्षण या जोखिम कारक पाए गए, उन्हें आगे के इलाज और सरकारी स्वास्थ्य सेवाओं के बारे में जानकारी दी गई। इस दौरान समाज में कैसर से जुड़ी गलत धारणाओं और डर को भ्रांतियों की जानकारी से दूर करने का प्रयास किया। इन सत्रों के माध्यम से सैकड़ों ग्रामीणों को स्वास्थ्य के प्रति जागरूक किया गया। लोगों ने न केवल कैसर स्क्रीनिंग के महत्व को समझा, बल्कि तंबाकू छोड़ने और स्वस्थ जीवनशैली अपनाने का भी संकल्प लिया।

एक दिन में डेढ़ हजार इंजेक्शन लगा प्रदेश में प्रथम रहा सिरोही

पांच जिलों के लिए मास ड्राइव, सिरोही ने कायम की मिसाल

बढ़ता राजस्थान

सिरोही (नि.स.)। गर्भावस्था में एनीमिया मुक्ति के लिए आयोजित मास ड्राइव में सिरोही जिला राज्य में प्रथम स्थान पर रहा। इसके तहत पांच जिलों का चयन किया गया था, जिसमें गर्भवती को एफसीएम इंजेक्शन लगाने थे, ताकि एनीमिया की समस्या से जूझ रही महिलाओं को लाभ मिल सके। कार्यक्रम के तहत सिरोही जिले ने एक ही दिन में लगभग डेढ़ हजार इंजेक्शन लगाकर मिसाल कायम की। अधिकारी बताते हैं कि यह राज्य में एनीमिया मुक्त गर्भावस्था की दिशा में मजबूत कदम है।

करोली दो सौ तक भी नहीं पहुंचा

सीएमएचओ डॉ. दिनेश खराड़ी ने बताया कि आरसीएचओ डॉ. रितेश सांखला व उनकी टीम ने एक ही दिन में 1466 गर्भवती को एफसीएम इंजेक्शन लगाकर राज्य में पहला स्थान हासिल किया। वहीं, अजमेर जिले में 664, झालावाड़ में 453, जालोर में 299 व करोली जिले में महज 194 गर्भवती को एफसीएम इंजेक्शन लगा पाए।

रक की कमी में सुधार मिलता है

अधिकारी बताते हैं कि रक्त की कमी से पीड़ित गर्भवती जिनका हीमोग्लोबिन 5.6 से 9.9 ग्राम के बीच में है उनको लगाया जाता है। एफसीएम का एक इंजेक्शन लगने के बाद लगभग एक महीने में महिला के शरीर में खून की मात्रा 2 से 3 ग्राम तक बढ़ जाती है, जिससे गर्भवती की कमजोरी, चक्कर आना व थकान जैसी समस्याओं में स्पष्ट सुधार मिलता है।

कुल चार लाख महिलाओं का लक्ष्य

प्रदेश में चार लाख गर्भवती तक यह सुविधा पहुंचाने का लक्ष्य रखा गया है। वहीं, अभी तक एक लाख 28,865 एफसीएम इंजेक्शन लगाए जा चुके हैं। सिरोही जिले में कुल 9890 गर्भवती एवं धार्मी महिलाओं को एफसीएम इंजेक्शन लगाया जाना है, जिसमें से 6082 महिलाओं को यह लगाया जा चुका है।

कलक्टर ने शिविरों का किया निरीक्षण

बढ़ता राजस्थान

सिरोही (नि.स.)। जिला कलक्टर अल्पा चौधरी ने गुरुवार को कालंदी में आयोजित ग्राम उद्यान शिविर का अवलोकन किया। उन्होंने एक-एक टेबल पर जाकर अवलोकन किया तथा अधिकारियों को दिशा-निर्देश दिए। लोगों से संवाद कर समस्याएं सुनीं। इस दौरान आपसी बंटवामामा के आदेशों की प्रतियां संबंधित काशतकारों को सौंपी। मोदाराम का पेंशन सत्यापन मौके पर ही करवाया।

कोठारी नदी में तैरता मिला 6-7 माह की मासूम बालिका का शव, क्षेत्र में फैली सनसनी बढ़ता राजस्थान

भीलवाड़ा, (अमित शर्मा)। मांडल थाना क्षेत्र स्थित कोठारी नदी में गुरुवार सुबह एक हृदयविदारक घटना सामने आई। पुलिसिया के नीचे नदी में 6-7 माह की एक मासूम बालिका का शव तैरता हुआ मिला। क्षेत्र में सनसनी फैल गई। सूचना मिलते ही मौके पर ग्रामीणों की भीड़ जमा हो गई। प्राप्त जानकारी के अनुसार, सुबह के समय कुछ ग्रामीणों ने नदी में शव तैरता देखा। इस पर तुरंत मांडल थाना पुलिस को सूचना दी गई। सूचना पर पुलिस मौके पर पहुंची और ग्रामीणों की सहायता से शव को नदी से बाहर निकालवाया। पुलिस ने शव को मांडल अस्पताल की मोर्चरी भिजवाया, जहां पोस्टमार्टम की प्रक्रिया करवाई गई। मामले की गंभीरता को देखते हुए पुलिस ने डीएनए सैपल भी सुरक्षित किए हैं, ताकि बालिका की पहचान की जा सके। पुलिस अधिकारियों के अनुसार, फिलहाल मासूम की पहचान नहीं हो पाई है। मामले की जांच सभी पहलुओं को ध्यान में रखते हुए की जा रही है। आसपास के क्षेत्रों में पूछताछ शुरू कर दी गई है तथा गुमशुदा बच्चों से संबंधित रिकॉर्ड भी खंगाले जा रहे हैं। पुलिस का कहना है कि पोस्टमार्टम रिपोर्ट और जांच के बाद ही स्थिति स्पष्ट हो सकेगी।

सफाईकर्मियों की भर्ती में वाल्मीकि समाज को प्राथमिकता देने की उठी मांग बढ़ता राजस्थान

भीलवाड़ा, (अमित शर्मा)। भीलवाड़ा विधायक अशोक कोठारी ने राजस्थान विधानसभा में स्थान प्रस्ताव के माध्यम से प्रदेश में सफाईकर्मियों की लंबित भर्ती और वाल्मीकि समाज को प्राथमिकता देने का मुद्दा उठाया। उन्होंने प्रधानमंत्री नरेंद्र मोदी के स्वच्छ भारत अभियान का उल्लेख करते हुए कहा कि स्वच्छता को जन आंदोलन बनाया गया है, लेकिन सफाईकर्मियों की कमी से इसका उद्देश्य प्रभावित हो रहा है। विधायक कोठारी ने बताया कि वर्ष 2018 के बाद नियमित सफाईकर्मियों की भर्ती नहीं हुई है। पिछले वर्ष भर्ती प्रक्रिया अनुभव प्रमाण पत्र जैसी तकनीकी कारणों से निरस्त करनी पड़ी। उन्होंने कहा कि वाल्मीकि समाज परंपरागत रूप से सफाई कार्य से जुड़ा है, इसलिए उनसे अनुभव प्रमाण पत्र मांगना व्यवहारिक नहीं है। उन्होंने संविदा सफाईकर्मियों की खराब स्थिति पर चिंता जताते हुए कहा कि उन्हें पर्याप्त मानदेय और सामाजिक सुरक्षा सुविधाएं नहीं मिल रही हैं। कोठारी ने बताया कि भीलवाड़ा शहर में करीब 2300 सफाईकर्मियों की आवश्यकता है, जबकि केवल 900 ही कार्यरत हैं। उन्होंने सरकार से शीघ्र अस्थायी भर्ती कर बाद में नियमितीकरण की मांग की।

हिंदुस्तान जिक्र और ममता संस्था ने विश्व कैसर दिवस पर जागरूकता सत्रों का किया आयोजन बढ़ता राजस्थान

चित्तौड़गढ़ (संजय खाबिया)। विश्व कैसर दिवस के अवसर पर, हिंदुस्तान जिक्र लिमिटेड के सीएसआर विभाग के सहयोग से ममता एचआईएमसी द्वारा संचालित मोबाइल हेल्थ वैन प्रोजेक्ट के तहत राजस्थान एवं उत्तराखंड के विभिन्न क्षेत्रों में विशेष कैसर जागरूकता और स्क्रीनिंग शिविरों का आयोजन किया गया। यह अभियान मुख्य रूप से पांच प्रमुख स्थानों उदयपुर के जावर, राजसमंद के दरौबा, चित्तौड़गढ़ के चंदेरिया, भीलवाड़ा के आगुचा एवं उत्तराखंड के पंतनगर उधम सिंह नगर में आयोजित किये। इस पहल का मुख्य उद्देश्य ग्रामीण और आदिवासी क्षेत्रों में कैसर के प्रति जागरूकता बढ़ाना, बीमारी के शुरुआती लक्षणों की पहचान करना और समय पर इलाज के महत्व को समझाना था। विशेष रूप से महिलाओं और तंबाकू का सेवन करने वाले लोगों को मुह, ब्रेस्ट और सर्वाङ्कल कैसर के खतरों के प्रति जागरूक किया गया। जागरूकता अभियान के दौरान इंटरएक्टिव सत्रों में मोबाइल हेल्थ वैन के डॉक्टरों और नर्सों ने स्थानीय भाषा में लोगों को कैसर के कारणों और बचाव के तरीकों के बारे में बताया। मौके पर ही लोगों की मोखिक, बीएमआई और ब्लड प्रेशर की निःशुल्क स्वास्थ्य जांच की गई। जिन व्यक्तियों में कैसर के लक्षण या जोखिम कारक पाए गए, उन्हें आगे के इलाज और सरकारी स्वास्थ्य सेवाओं के बारे में जानकारी दी गई। इस दौरान समाज में कैसर से जुड़ी गलत धारणाओं और डर को धारितियों की जानकारी से दूर करने का प्रयास किया। इन सत्रों के माध्यम से सैकड़ों ग्रामीणों को स्वास्थ्य के प्रति जागरूक किया गया। लोगों ने न केवल कैसर स्क्रीनिंग के महत्व को समझा, बल्कि तंबाकू छोड़ने और स्वस्थ जीवनशैली अपनाने का भी संकल्प लिया।

अतिवृष्टि से फसल नुकसान का मुद्दा विधायक कृपलानी ने विधानसभा में उठाया बढ़ता राजस्थान

निबाहेड़ा (नि.स.)। निबाहेड़ा विधानसभा क्षेत्र सहित चित्तौड़गढ़ एवं प्रतापगढ़ जिलों के विभिन्न हिस्सों में हाल ही में हुई अतिवृष्टि एवं ओलावृष्टि से किसानों की फसलें व्यापक रूप से प्रभावित हुई हैं। इस गंभीर समस्या को लेकर पूर्व यूडीएच मंत्री एवं निबाहेड़ा विधायक श्रीचंद कृपलानी ने गुरुवार को राजस्थान विधानसभा में पर्वी के माध्यम से सदन का ध्यान आकर्षित किया। विधायक कृपलानी ने अध्यक्ष महोदय के माध्यम से राज्य सरकार से आग्रह किया कि प्रभावित क्षेत्रों में खराब एवं नष्ट हुई फसलों की शीघ्र गिरदावरी करवाई जाए, ताकि वास्तविक नुकसान का सही आकलन हो सके और किसानों को समय पर राहत प्रदान की जा सके। उन्होंने कहा कि अतिवृष्टि के कारण रबी फसलों के साथ-साथ अफीम की फसल को भी भारी नुकसान हुआ है, जिससे किसान आर्थिक संकट में आ गए हैं। विशेष रूप से निबाहेड़ा विधानसभा क्षेत्र का कनेरा घाट क्षेत्र का उल्लेख करते हुए विधायक कृपलानी ने बताया कि वहां अतिवृष्टि एवं ओलावृष्टि के कारण अफीम की फसल पूरी तरह से प्रभावित हुई है। उन्होंने सरकार से यह भी आग्रह किया कि इस संबंध में समय रहते केंद्रीय नारकोटिक्स विभाग को आवश्यक जानकारी प्रेषित की जाए, ताकि अफीम काश्तकारों को नियमानुसार राहत एवं लाभ मिल सके। विधायक कृपलानी ने कहा कि ऐसी आपदाओं में त्वरित प्रशासनिक कार्रवाई अत्यंत आवश्यक है। उन्होंने प्रभावित किसानों को आपदा राहत योजनाओं के तहत शीघ्र मुआवजा दिलाने की मांग की। इसके साथ ही विधायक कृपलानी ने पूर्व में फसल खराबे को लेकर विधानसभा क्षेत्र के प्रभावित किसानों को मुआवजा मिलने पर मुख्यमंत्री भजनलाल शर्मा को धन्यवाद ज्ञापित करते हुए किसानों के पुराने मुआवजे को दिलाने का भी आग्रह किया।

सड़क सुरक्षा के संबंध में विभिन्न विभागों को पुख्ता दिशा निर्देश महानिदेशक-ट्रैफिक, प्रशिक्षण एवं सड़क सुरक्षा के सान्निध्य में सड़क सुरक्षा समिति की समीक्षा बैठक आयोजित

बढ़ता राजस्थान

चित्तौड़गढ़ (संजय खाबिया)। जिला सड़क सुरक्षा समिति की माह फरवरी 2026 की समीक्षा बैठक गुरुवार को जिला कलक्टर एवं समिति अध्यक्ष आलोक रंजन की अध्यक्षता में तथा विशिष्ट अतिथि अनिल पालोवाल (आईपीएस), महानिदेशक - ट्रैफिक, प्रशिक्षण एवं सड़क सुरक्षा के सान्निध्य में आयोजित की गई। बैठक में पावर प्वाइंट प्रेजेंटेशन के माध्यम से जिले में सड़क दुर्घटनाओं से संबंधित विभिन्न पहलुओं की जानकारी दी गई। इसमें ई-पट्टक एवं सी-पट्टक प्रणाली के माध्यम से दुर्घटनाओं की प्रविष्टि, डेटा एनालिटिक्स, वर्ष



2001 से 2025 तक दुर्घटनाओं का वर्षवार विवरण, दुर्घटनाओं के प्रमुख कारण, समय एवं संवेदनशील स्थानों का विश्लेषण तथा जिले के 27 हाई एक्सीडेंट प्रोन ब्लैक स्पॉट्स की स्थिति प्रस्तुत की

गई। साथ ही सड़क सुरक्षा अभियान के अंतर्गत की गई गतिविधियों, प्रवर्तन कार्यवाही तथा जिला सड़क सुरक्षा कार्ययोजना की जानकारी भी दी गई।

विभागों को दिए गए प्रमुख निर्देश

परिवहन विभाग को बसों की रैंडम चेकिंग, इमरजेंसी एग्जिट, फायर एक्सटिंग्विशर, एसी बसों की वॉरिंगर एवं सुरक्षा मानकों की जांच के निर्देश दिए गए। चिकित्सा विभाग को एम्बुलेंस डिप्लॉयमेंट, ट्रॉमा सेंटर मैपिंग, 24x7 चक्करक एवं फर्स्ट एड सुविधा तथा ड्राइवर्स के लिए आई-चेकअप कैंप आयोजित करने

के निर्देश दिए गए। पुलिस विभाग को परिवहन विभाग के साथ मिलकर ओवरस्पीडिंग एवं शराब सेवन कर वाहन चलाने पर सख्त कार्रवाई, टोल नाकों पर रैंडम चेकिंग, बसों में ज्वलनशील सामग्री की जांच तथा खतरनाक पदार्थों के परिवहन पर प्रस्तुत करने के निर्देश दिए गए। अंत में अध्यक्ष महोदय ने सभी विभागों को विशिष्ट अतिथि द्वारा दिए गए निर्देशों की अनुपालना रिपोर्ट शीघ्र प्रस्तुत करने के निर्देश दिए। इस दौरान अतिरिक्त पुलिस अधीक्षक सरिता सिंह, सहित चिकित्सा विभाग, परिवहन विभाग, पुलिस विभाग एवं अन्य संबंधित विभागों के जिला स्तरीय अधिकारी उपस्थित रहे।

पीएम श्री बापू नगर भीलवाड़ा में वार्षिक उत्सव 'नवोत्कर्ष' का भव्य आयोजन बढ़ता राजस्थान

भीलवाड़ा, (अमित शर्मा)। पीएम श्री राजकीय बालिका उच्च माध्यमिक विद्यालय, बापूनगर में वार्षिक उत्सव 'नवोत्कर्ष' का भव्य आयोजन हर्षोल्लास के साथ संपन्न हुआ। कार्यक्रम का शुभारंभ मुख्य अतिथि वरिष्ठ शिक्षाविद शंकर लाल माली, विशिष्ट अतिथि अतिरिक्त जिला शिक्षा अधिकारी कैलाश सुधार, पार्षद वार्ड संख्या 9 लव कुमार जोशी एवं विद्यालय के एसडीएमसी सदस्यों द्वारा दीप प्रज्वलन के साथ किया गया। इस अवसर पर विद्यार्थियों ने 'एक भारत श्रेष्ठ भारत' की थीम पर रंगारंग सांस्कृतिक प्रस्तुतियां देकर उपस्थित जनसमूह का मन मोह लिया। विद्यार्थियों की रचनात्मकता, अनुशासन और आत्मविश्वास ने कार्यक्रम को विशेष बना दिया। विद्यालय की प्रधानाचार्य सुनीता नानकानी ने वार्षिक प्रतिवेदन प्रस्तुत करते हुए विद्यालय की शैक्षणिक एवं सह-शैक्षणिक उपलब्धियों पर प्रकाश डाला



तथा विद्यार्थियों, शिक्षकों और अभिभावकों के सहयोग की सराहना की। मुख्य अतिथि शंकर लाल माली ने अपने संबोधन में विद्यार्थियों की प्रतिभा की प्रशंसा करते हुए 'भारत को जानो, भारत को मानो, भारत के बनो और भारत को बनाओ' जैसे प्रेरक उद्धोहन से राष्ट्रप्रेम की भावना जागृत की और विद्यार्थियों को देश के लिए सदैव तत्पर रहने का संदेश दिया। कार्यक्रम के दौरान बोर्ड परीक्षाओं में सर्वाधिक अंक प्राप्त करने वाली छात्राओं, पद्मश्री पुरस्कार विजेता छात्राओं, राष्ट्रीय स्तर पर चर्चान्वित नेटबॉल एवं बॉक्सिंग की छात्राओं तथा वर्षभर विभिन्न गतिविधियों में उत्कृष्ट प्रदर्शन करने वाले विद्यार्थियों एवं शिक्षकों को पुरस्कार प्रदान किए गए।

मेहनत को मिला मुकाम: वर्द्धमान इंस्टीट्यूट की मेधा शर्मा का जयपुर की प्रतिष्ठित टेक्सटाइल कंपनी में चयन फैशन डिजाइनिंग की पढ़ाई से प्रोफेशनल सफलता तक, संस्थान के लिए गर्व का क्षण बढ़ता राजस्थान

व्यावर (अनिल सिखवाल)। शिक्षा के क्षेत्र में निरंतर उत्कृष्ट उपलब्धियाँ हासिल कर रहे वर्द्धमान इंस्टीट्यूट ऑफ फैशन डिजाइनिंग एवं मेकअप आर्टिस्ट विभाग की छात्रा मेधा शर्मा ने संस्थान का नाम रोशन किया है। फैशन डिजाइनिंग विभाग की छात्रा मेधा शर्मा का चयन जयपुर की प्रतिष्ठित ओ वूमनिया टेक्सटाइल डिपार्टमेंट में हुआ है। यह सफलता न केवल मेधा शर्मा के लिए, बल्कि पूरे वर्द्धमान इंस्टीट्यूट परिवार के लिए गर्व और खुशी का विषय है। मेधा शर्मा ने अपने प्रशिक्षण काल के दौरान फैब्रिक स्टडी, टेक्सटाइल डिजाइन, पैटर्न मैकिंग और प्रैक्टिकल वर्क जैसे विषयों में उत्कृष्ट प्रदर्शन करते हुए अपनी प्रतिभा का परिचय दिया। उनकी मेहनत, लगन और रचनात्मक



सोच ने उन्हें इस उपलब्धि तक पहुंचाया। इस अवसर पर महाविद्यालय प्राचार्य डॉ. आर. सी. लोढ़ा ने मेधा शर्मा को हार्दिक बधाई

देते हुए कहा कि वर्द्धमान इंस्टीट्यूट विद्यार्थियों को केवल शैक्षणिक ज्ञान ही नहीं, बल्कि उद्योग-उन्मुख और व्यावहारिक प्रशिक्षण भी प्रदान करता है। यह चयन संस्थान की गुणवत्तापूर्ण शिक्षा और प्रशिक्षण प्रणाली का प्रमाण है। वर्द्धमान शिक्षण समिति के मंत्री डॉ. नरेंद्र पारख ने भी मेधा शर्मा को शुभकामनाएँ देते हुए कहा कि यह उपलब्धि अन्य छात्राओं के लिए प्रेरणास्रोत बनेगी और संस्थान की प्रतिष्ठा को और सशक्त करेगी। संस्थान के समस्त स्टाफ सदस्यों ने भी मेधा शर्मा की इस सफलता पर हर्ष व्यक्त करते हुए उनके उज्ज्वल भविष्य की कामना की। वर्द्धमान इंस्टीट्यूट परिवार को विश्वास है कि आने वाले समय में और भी छात्राएँ इसी तरह सफलता की नई कहानियाँ लिखेंगी।

सुरजना गांव में बिरला कॉरपोरेशन सीएसआर के तहत किसान मेले का आयोजन आधुनिक कृषि तकनीकों एवं सरकारी योजनाओं की दी गई जानकारी बढ़ता राजस्थान

नैनवाँ, (टी.आर सैनी)। सोना-चांदी के गहने पहनने वाले हो जाएं सावधान, ऐसा भी संभव हो सकता है, कि सोने चांदी के गहने आपके लिए बहुत फायदेमंद न होकर जान लेवा साबित हो जावे। हाल में ऐसी घटनाएं सामने आने के बाद अब ग्रामीण क्षेत्र में खूनी दरिदों के खेल से महिलाएं भयभीत हैं। आज भी ऐसे कई समाज हैं, जिसमें महिलाएं लाखों रुपये के गहने पहनती हैं। लोगों की माने तो गहने केवल श्रृंगार के लिए नहीं पहने जाते हैं 7 वर्षों से चली आ रही पम्परा के तहत सोना- चांदी के गहने पहने वाली घर की औरत लक्ष्मीयत्तरुणा होती है। परिवार पर कभी भी आर्थिक संकट आने पर गहने एटीएम का काम करते हैं। **केस - 1:** गहने लूटे, मर्डर कर शव नदी में फेका - हाल ही में बूंदी जिले के नमाना थाना क्षेत्र में बदमाशों ने एक जने का अपहरण कर उसके गहने लूट लिए और बेरहमी से हत्या कर शव नदी में फेंक दिया. घटना सामने आने के बाद मृतक के परिजनों, ग्रामीणों और समाज के लोगों में आक्रोश फैल गया। हालात को देखते हुए मौके पर पुलिस का भारी जाफा तैनात किया गया। लोगों ने बताया कि किशन गोपाल सोने-चांदी के आभूषण पहनकर रहता था। दोनों हाथों में चांदी के कड़ुले, कानों में सोने की मुखिया और गले में सोने का वजनी राउत उसकी पहचान का हिस्सा थे, लेकिन शव मिलने के समय ये सभी गहने गायब थे। बदमाशों ने आभूषणों की लूट के इरादे से ही किशन का अपहरण कर उसकी हत्या की है। **गहने के लिए सनसनीखेज मर्डर:** महिला के दोनों पैर काटे, गर्दन रती - हाल में सवाईमाधोपुर जिले के बौली में नृशंस तरीके से हत्या करके सोने चांदी के गहने लूटे गये। लूटेरों ने महिला के दोनों पैर काटकर अलग कर दिए और गर्दन रेतकर महिला की हत्या कर दी।

आधुनिक कृषि तकनीकों एवं सरकारी योजनाओं की दी गई जानकारी बढ़ता राजस्थान

चित्तौड़गढ़ (संजय खाबिया)। चित्तौड़गढ़ जिले के ग्राम सुरजना में बिरला कॉरपोरेशन लिमिटेड, यूनिट चंदेरिया (बिरला सीमेंट वर्क्स) द्वारा कॉरपोरेट सोशल रिस्पॉन्सिबिलिटी (सीएसआर) कार्यक्रम के अंतर्गत किसान मेले का सफल आयोजन किया गया। मेले का उद्देश्य किसानों को कृषि एवं पशुपालन से संबंधित नवीन तकनीकों, सरकारी योजनाओं तथा आधुनिक संसाधनों की जानकारी उपलब्ध कराना रहा। किसान मेले में कृषि विभाग, पशुपालन विभाग, कृषि विज्ञान केंद्र (केवीके) सहित विभिन्न सरकारी विभागों द्वारा कुल 14 स्टॉल लगाए गए। इन स्टॉलों पर किसानों को तकनीकी मार्गदर्शन एवं नवीन कृषि



तकनीकों की विस्तृत जानकारी प्रदान की गई। कार्यक्रम में 400 से अधिक महिला एवं पुरुष किसानों ने उत्साहपूर्वक भाग लिया। मेले के दौरान विभिन्न बीज कंपनियों, उर्वरक कंपनियों एवं माइक्रो इरिगेशन कंपनियों द्वारा अपने उत्पादों और नवीन तकनीकों का प्रदर्शन किया गया। इससे किसानों को उन्नत बीजों के

उपयोग, संतुलित उर्वरक प्रबंधन तथा जल संरक्षण आधारित सिंचाई प्रणालियों की उपयोगी जानकारी प्राप्त हुई। इसके अतिरिक्त स्वयं सहायता समूहों द्वारा लगाए गए स्टॉल पर ग्रामीण महिलाओं द्वारा निर्मित उत्पादों का प्रदर्शन एवं विपणन किया गया। यह पहल ग्रामीण आजीविका संवर्धन और महिला सशक्तिकरण की दिशा में महत्वपूर्ण कदम साबित हुई। किसान मेले में उपस्थित विशेषज्ञों द्वारा किसानों की समस्याओं का समाधान भी किया गया। बड़ी संख्या में किसानों की सहभागिता के साथ यह किसान मेला सफलतापूर्वक संपन्न हुआ। कार्यक्रम में बिरला कॉरपोरेशन लिमिटेड की माईंस टीम एवं पर्यावरण टीम की प्रभावी एवं समन्वित सहभागिता रही।

इन्टक का संकल्प: श्रमिक हितों की लड़ाई में एकजुटता और संवाद

श्री सीमेंट ब्यावर में श्रमिकों से संवाद, नए डिमाण्ड चार्टर को लेकर राष्ट्रीय महामंत्री देवराज सिंह का मार्गदर्शन बढ़ता राजस्थान

ब्यावर (अनिल सिखवाल)। इंडियन नेशनल सिमेन्ट वर्कर्स फेडरेशन के राष्ट्रीय महामंत्री देवराज सिंह के ब्यावर आगमन पर श्री सीमेंट परिसर में श्रमिकों द्वारा उनका माला, साफा, शॉल व स्मृति चिन्ह भेंट कर गर्मजोशी से स्वागत, सत्कार एवं अभिनन्दन किया गया। इस अवसर पर सीमेंट मजदूर संघ की कार्यकारिणी की बैठक भी आयोजित की गई। फेडरेशन के राष्ट्रीय उपाध्यक्ष एवं संघ अध्यक्ष दिनेश शर्मा ने जानकारी देते हुए बताया कि बैठक को संबोधित करते हुए महामंत्री देवराज सिंह ने कहा कि प्छरू और फेडरेशन के



बीच होने वाले समझौते की अवधि चार वर्ष की होती है, जो जनवरी

में पूरी हो चुकी है। इसी क्रम में वे देशभर में श्रमिक नेताओं से संवाद कर सुझाव एकत्रित कर रहे हैं, ताकि एक सशक्त और सारगर्भित

नया डिमाण्ड चार्टर तैयार कर मार्च तक मालिकों को संस्था के समक्ष रखा जा सके और सकारात्मक वार्ता के माध्यम से नया समझौता हो सके। देवराज सिंह ने कहा कि प्रत्येक संस्थान में 60 प्रतिशत स्थायी तथा 40 प्रतिशत अस्थायी, केजुअल व ठेका श्रमिक होने चाहिए। वरिष्ठता के आधार पर अस्थायी श्रमिकों को पदोन्नति व क्रमोन्नति देकर स्थायी श्रमिकों में शामिल किया जाए। इस अवसर पर सलीम काठात, सरदार काठात, हुसैन काठात, जब्बार काठात, भुवनेश शर्मा, रज्जाक काठात, हमीद काठात सहित अन्य श्रमिक प्रतिनिधियों ने भी अपने सुझाव व समस्याएँ रखीं, जिन्हें मांग पत्र में शामिल करने का आश्वासन दिया गया। भुवनेश शर्मा द्वारा ब्यावर की प्रसिद्ध तिलपड़ी व गजक भेंट किए जाने पर देवराज सिंह ने प्रसन्नता व्यक्त की। सभा का संचालन निवर्तमान सरपंच हुसैन काठात ने किया। कार्यक्रम में गोविन्द मेघवंशी, मकबूल काठात, इस्माईल काठात, मजीद काठात, मेवा काठात, शेरसिंह, राकेश कड़ीवाल सहित अनेक पदाधिकारी व कार्यकर्ता उपस्थित रहे। सभा के पश्चात सभी ने संकटमोचक हनुमान जी मंदिर में दर्शन कर पंडित कैलाशचन्द व गोपालदास से आशीर्वाद प्राप्त किया।

धौलपुर में 95 सहायक उप निरीक्षकों का तबादला : एसपी विकास सांगवान ने देर रात जारी की सूची

बढ़ता राजस्थान

धौलपुर (नि.स.)। धौलपुर एसपी विकास सांगवान ने देर रात 95 नव पदोन्नत सहायक उप निरीक्षकों (एसएसआई) की तबादला सूची जारी की है। इस सूची में लोकेश सिंह को टाउन चौकी कोतवाली का प्रभारी बनाया गया है, जबकि मुकेश शर्मा को रेल चौकी कोतवाली की जिम्मेदारी दी गई है। हाल ही में पदोन्नति परीक्षा उत्तीर्ण करने के बाद जिले के 95 हेड कांस्टेबल सहायक उप निरीक्षक के पद पर पदोन्नत हुए थे। परिणाम आने के बाद एसपी ने इन सभी सहायक उप निरीक्षकों को फील्ड में तैनाती दी है। इनमें से 13 नव पदोन्नत एसएसआई को एसपी ऑफिस, एडिशनल एसपी ऑफिस और सीओ ऑफिस में नियुक्त किया गया है।

जारी सूची के अनुसार, नव पदोन्नत सहायक उप निरीक्षक प्रद्युम्न सिंह को चौकी जसपुरा, राजकुमार डगुर को चौकी हाउसिंग बोर्ड, कलेक्टर सिंह को चौकी बिजौली, राजकुमार को चौकी टाउन बाड़ी, प्रदीप सिंह को चौकी गुम्मत बाड़ी और जयदेव सिंह को चौकी वन विहार बसई डंग पर तैनात किया गया है। इसी क्रम में सोनवीर सिंह को चौकी जपावली थाना कंठनपुर, गोपाल सिंह को चौकी अंडवा पुरेनी थाना दिहौली, हरवीर सिंह को चौकी झिरी सरमथुरा, अरुण शर्मा को चौकी पचांग थाना सदर और मुकेश कुमार को डीएसटी टीम धौलपुर में नियुक्त किया गया है।

धौलपुर में प्रतिबंधित बजरी जब्त पुलिस ने चंबल बजरी से मरा ट्रक पकड़ा, मालिक गिरफ्तार; ड्राइवर फरार

बढ़ता राजस्थान

धौलपुर (नि.स.)। धौलपुर पुलिस ने अवैध खनन के खिलाफ बड़ी कार्रवाई की है। पुलिस ने सुप्रीम कोर्ट द्वारा प्रतिबंधित चंबल बजरी से भरे एक ट्रक को जब्त किया। इस कार्रवाई में ट्रक मालिक देवेन्द्र सिंह पुत्र पूरन सिंह निवासी धौलपुर को गिरफ्तार किया गया, जबकि ड्राइवर रविकांत उर्फ रवि निवासी इरादत नगर, जिला आगरा (उत्तर प्रदेश) मौके से फरार हो गया।

यह कार्रवाई मध्य प्रदेश सीमा पर कोतवाली थाना क्षेत्र की सागरपाड़ा चौकी द्वारा की गई। पुलिस को ड्राइवर राजेश शर्मा से मिली सूचना के आधार पर मौके पर दखल दे दी गई और अवैध रूप से परिवहन की जा रही चंबल बजरी से भरे ट्रक को पकड़ा गया।

सागरपाड़ा चौकी प्रभारी सब इंस्पेक्टर अशोक पहलवान के नेतृत्व में यह कार्रवाई हुई। पुलिस के अनुसार, चंबल नदी क्षेत्र से बजरी का खनन और परिवहन सुप्रीम कोर्ट के आदेशों के तहत पूरी तरह प्रतिबंधित है। इसके बावजूद अवैध रूप से बजरी का परिवहन किया जा रहा था। पुलिस ने फरार ड्राइवर रविकांत उर्फ रवि की तलाश शुरू कर दी है और उसके संभावित ठिकानों पर दखल दे दी जा रही है। मामले में संबंधित धाराओं के तहत प्रकरण दर्ज कर आगे की जांच जारी है।

मथुरा-बरेली राष्ट्रीय राजमार्ग को भरतपुर से जोड़ने की मांग समृद्ध भारत अभियान के सीताराम गुप्ता ने उत्तर प्रदेश के मुख्यमंत्री को लिखा पत्र

बढ़ता राजस्थान

भरतपुर (घनश्याम अवस्थी)। उत्तर प्रदेश एवं राजस्थान के सीमावर्ती क्षेत्रों के समग्र विकास, बेहतर सड़क कनेक्टिविटी, पर्यटन संवर्धन एवं औद्योगिक विकास की दृष्टि से मथुरा-बरेली राष्ट्रीय राजमार्ग को भरतपुर से जोड़ने के लिए समृद्ध भारत अभियान के निदेशक सीताराम गुप्ता ने उत्तर प्रदेश के मुख्यमंत्री योगी आदित्यनाथ को पत्र लिखकर आग्रह किया है कि इस मार्ग के बन जाने से दोनों राज्यों के बीच यातायात सुगमता बढ़ेगी बल्कि आने वाले समय में यह पूरा क्षेत्र लॉजिस्टिक, पर्यटन और औद्योगिक दृष्टि से एक महत्वपूर्ण केंद्र बनकर उभरेगा। मुख्यमंत्री के नाम लिखा यह पत्र उनके निकट सहयोगी एवं रायबरेली के बड़े राजा कौशलेन्द्र सिंह को व्यक्तिगत रूप से प्रदान किया गया है। गुप्ता द्वारा लिखे गये पत्र में कहा कि भरतपुर तक यह मार्ग बन जाने से दिल्ली-एनसीआर से भरतपुर की निबांध कनेक्टिविटी हो जायेगी तथा यह मार्ग दिल्ली-आगरा मार्ग का एक सशक्त वैकल्पिक कॉरिडोर बनेगा। इसी प्रकार इस मार्ग के बनने से भरतपुर के केवलदेव राष्ट्रीय उद्यान, लोहाहट दुर्ग, डीग पैलेस एवं ब्रज की अन्य धार्मिक धरोहरों से पर्यटकों का सीधा जुड़ाव हो जायेगा जिससे स्थानीय अर्थव्यवस्था को नई ऊँचाइयाँ मिल सकेंगी।

राजस्थान रेडिएशन टेक्नोलॉजिस्ट एसोसिएशन के जिलाध्यक्ष बने गौरव गोयल जिला अस्पताल में हुआ कार्यक्रम,गौरव का किया स्वागत, प्रदेश अध्यक्ष का आभार

बाड़ी (राजू शर्मा)। राजस्थान रेडिएशन टेक्नोलॉजिस्ट एसोसिएशन के प्रदेश अध्यक्ष अनिल कुमावत ने अपने संगठन का विस्तार करते हुए धौलपुर सहित कई अन्य जिलों में जिला अध्यक्षों की नियुक्ति की है। जिसमें गौरव गोयल को धौलपुर की कमान सौंपी गई है। संगठन का जिलाध्यक्ष बनाये जाने पर गुरुवार को शहर के जिला अस्पताल में गौरव गोयल का पैथोलॉजी स्टॉफ द्वारा स्वागत किया गया। स्वागत कार्यक्रम में गौरव गोयल ने कहा कि संघ के प्रदेश अध्यक्ष ने उनको जो जिम्मेदारी दी है। उसका वे पूर्ण मनोयोग और ईमानदारी से पालन करेंगे। वे हमेशा कैडर के लिए नैतयार रहेंगे एवं जल्द जिले की नवीन कार्यकारिणी बनाकर प्रदेश अध्यक्ष को अक्वत कराया जाएगा। कार्यक्रम में लैब टेक्नीशियन जलद अरेला ने कहा कि हमें खुशी हुई है कि जिले से दूसरी बार भी जिलाध्यक्ष बाड़ी से चुना गया है और एक अच्छे कर्मठ एवं संघर्षशील व्यक्ति को जिम्मेदारी दी है। आशा करते हैं कि ये अपने दायित्व से पीछे नहीं हटेंगे और संघ को नवीन ऊँचाइयों पर लेकर जाएंगे। इस दौरान गौरव गोयल का साफा और माला पहनाकर स्वागत किया गया।समस्त रेडियोग्राफर और लैब टेक्नीशियन स्टॉफ ने उनको बधाई दी।

वसुंधरा समर्थक मंच ने नारी शक्ति को बढ़ावा देने के लिए महेंदी प्रतियोगिता की आयोजित- एड. विजय भारद्वाज

राजस्थान की पूर्व मुख्यमंत्री एवं उनके सांसद पुत्र दुष्यंत राजस्थान के पंचायत , नगर निकाय व नगर पालिका एवं 2028 की तैयारीयों को लेकर कर रहे हैं, प्रदेश की पदयात्रा

बढ़ता राजस्थान

पाली/भरतपुर (घनश्याम शर्मा)। वसुंधरा समर्थक मंच द्वारा पाली जिले में एक ऐतिहासिक और प्रेरणादायक आयोजन किया गया, जो नारी शक्ति, कला, संस्कार संस्कृति को समर्पित है। यह भव्य महेंदी प्रतियोगिता केवल एक कार्यक्रम नहीं, बल्कि हमारी बेटियों की प्रतिभा, आत्मविश्वास और हुनर को मंच देने का एक सशक्त प्रयास है। इस गरिमामयी आयोजन का आयोजन प्रदेश अध्यक्ष एडवोकेट विजय भारद्वाज, प्रदेश मीडिया प्रभारी घनश्याम अवस्थी, प्रदेश संगठन मंत्री शिवम लवानिया, जिलाध्यक्ष महिला मोर्चा ज्योति शर्मा, ने पत्रकारों से बातचीत करते हुये कहा कि नारी शक्ति को भाजपा की रीतिनीति एवं देश के

प्रधानमंत्री नरेन्द्र भाई मोदी, मुख्यमंत्री भजनलाल शर्मा एवं राजस्थान की पहली महिला मुख्यमंत्री वसुंधरा राजे सिंधिया के कार्यकाल में जो विकास कार्य हुये वो राजस्थान में मील का पत्थर साबित हो रहे हैं, नरेन्द्र भाई मोदी ने देश का स्वर्ण अक्षरों में स्थापित किया है, जो भुलाये नहीं भूला जा सकता। मुख्यमंत्री भजनलाल शर्मा के दो साल के कार्यकाल में रिफायनरी व महिला कल्याण के लिये जो कार्य किये जा रहे हैं, वो सराहनीय है, इसलिए समस्त नारी शक्ति से अपील करते हैं, कि वे भाजपा का दामन धामें जिससे नारी शक्ति आत्मनिर्भर बन सके। चारों नेताओं ने आगे बताते हुये कहा कि राजस्थान को पूर्व मुख्यमंत्री एवं भाजपा की राष्ट्रीय उपाध्यक्ष वसुंधरा राजे सिंधिया व उनके पुत्र सांसद दुष्यंत सिंह राजस्थान में होने जा रहे



पंचायत चुनाव व नगर निगम, नगर पालिका में भाजपा का वचस्व कायम को इसके लिए वे राजस्थान में पदयात्रा कर रहे हैं, वे पदयात्रा अब पूरे राजस्थान में होगी। पत्रकारों के सवाल का उत्तर देते हुये नेताओं ने कहा कि भाजपा को सशक्त बनाने के लिये 2028 में होने वाले विधानसभा चुनावों में देश के प्रधानमंत्री नरेन्द्र भाई मोदी एवं अमित शाह का परचम लहरा सके, इसके लिये ये

पदयात्रा की जा रही है। उन्होंने कहा कि इस कार्यक्रम के सफल संचालन हेतु आयोजक, रवि माली के अथक प्रयासों और समर्पण से पाली जिले में यह ऐतिहासिक प्रतियोगिता आयोजित की गई। यह कार्यक्रम वसुंधरा राजे समर्थक मंच राजस्थान के तत्वावधान में आयोजित किया गया। जिसमें पाली जिले के विभिन्न गांवों, कस्बों और शहरों से बड़ी संख्या में बेटियों ने उत्साहपूर्वक भाग लिया। वसुंधरा राजे समर्थक मंच

राजस्थान की पाली जिले की पूरी टीम को ओर से इस सफल आयोजन के लिए प्रदेशाध्यक्ष विजय भारद्वाज, प्रदेश मीडिया प्रभारी घनश्याम अवस्थी, प्रदेश संगठन मंत्री शिवम लवानिया, जिलाध्यक्ष महिला मोर्चा ज्योति शर्मा, और आयोजक रवि माली का हृदय से आभार व्यक्त करते हैं। साथ ही सभी प्रतिभागी बहनों-बेटियों को शुभकामनाएं देते हैं कि वे इसी तरह आगे बढ़ें और समाज में अपनी अलग पहचान बनाएं।

छात्र रैली निकाल कर दिया साफाई का संदेश, रैली को नगरपालिका ईओ अमिताभ बच्चन मीणा ने दिखाई झंडी

सरमथुरा अब ग्रीन हब! टिकरिंग लैब का विदेशी मेहमानों ने किया दौरा पलायन रोकने वाली टिकरिंग लैब- स्पेन-कोलंबिया के प्रतिनिधि हुए मुरीद

बढ़ता राजस्थान



बढ़ता राजस्थान

बाड़ी (राजू शर्मा)। आर्युआईडीपी के सामुदायिक जागरूकता एवं जन सहभागिता इकाई के जागरूकता कार्यक्रम में स्थानीय राजकीय उच्च माध्यमिक विद्यालय किला के छात्रों द्वारा कॉलोनीयो में स्वच्छता के प्रति आमजन में जागरूकता के लिए सफाई जागरूकता रैली का आयोजन किया गया।

रैली का उद्घाटन अधिशाषी अधिकारी अमिताभ बच्चन मीणा ने हरी झंडी दिखा कर रवाना किया। विद्यार्थियों ने रैली के माध्यम से हाथों में तख्तिया एवं विभिन्न नारों के माध्यम से नागरिकों को स्वच्छता का संदेश दिया। मल कोचड उपचार प्रणाली स्वरूको अपनाना है गंदगी को भगाना है, हम सब का एक ही नारा स्वच्छ रहे, बाड़ी शहर हमारा, के साथ रैली किला बारी से पुराना थाना होते हुए कुशवाहा कोलोनी, किला गेट व बाइपास होते हुए वापस स्कूल प्रांगण पहुंची। कैप आर्युआईडीपी के सामाजिक विकास अधिकारी पंकज शर्मा ने कहा कि पर्यावरण को स्वच्छ रखने के लिए सड़कों पर कूड़ा न फैलाये, सार्वजनिक स्थानों पर गंदगी न करें, स्वच्छता के लिए सार्वजनिक शौचालय का उपयोग करें छ स्वच्छता आपको अपने स्वास्थ्य का ध्यान रखने के साथ पर्यावरण को भी स्वच्छ रखने में मदद करेगी छ जब पर्यावरण स्वच्छ होता है तो हम एक स्वस्थ और सक्रिय जीवन शैली जीते हैं छ इसके साथ ही मल कोचड उपचार संयंत्र स्वरूक निर्माण के फायदे के बारे में बताया कि आपके शहर में आर्युआईडीपी विभाग ने मल कोचड उपचार संयंत्र फोकल स्लज टी?टमेंट प्लांट (द्वहहह)का निर्माण कराया गया है। आपके घरेलू अपशिष्ट शौचालय के कोचड जल को संयंत्र तक ले जाया जाएगा, वहां इसको ट्रीट कर जैविक खाद बनाई जाएगी छ जिसका उपयोग कृषि कार्य में किया जायेगा छ नगरपालिका अधिशाषी अधिकारी अमिताभ बच्चन मीणा, स्कूल के प्रधानाचार्य, हरिओम सिकरवार व अन्य अध्यापक गण तथा बड़ी संख्या में छात्रों ने भाग लेकर रैली को सफल बनाया एवं अपनी सहभागिता निभाई।

भरतपुर (घनश्याम अवस्थी)। फाउंडेशन ने रंगदे एवं 'लकासिया फाउंडेशन (स्पेन) के सहयोग से ग्रीन जॉब पहल के तहत धौलपुर जिले के सरमथुरा क्षेत्र में एक उन्नत टिकरिंग लैब की स्थापना की है। यह लैब हरित उद्यमिता, महिला सशक्तिकरण तथा युवाओं के लिए स्थानीय स्तर पर स्वरोजगार सृजन की दिशा में एक क्रांतिकारी कदम है।

इस महत्वपूर्ण अवसर पर लकासिया फाउंडेशन की ओर से स्पेन से आरियाना एवं लौरा तथा कोलंबिया से दो अंतरराष्ट्रीय प्रतिनिधियों ने सरमथुरा स्थित टिकरिंग लैब का दौरा किया। प्रतिनिधियों ने लैब में संचालित गतिविधियों का विस्तृत अवलोकन किया और इसकी नवावारी कार्यप्रणाली की खुलकर सराहना की। टिकरिंग लैब में सरमथुरा क्षेत्र की भौगोलिक स्थिति को एक जीवंत मॉडल के रूप में प्रस्तुत किया गया है,



जिसमें स्थानीय जलवायु, प्राकृतिक संसाधन, भूमि संरचना एवं आजीविका से जुड़े तत्वों को समाहित किया गया है। इस मॉडल के माध्यम से स्पष्ट किया गया कि सरमथुरा एवं धौलपुर जिले की विशिष्ट परिस्थितियों के अनुरूप महिलाएं एवं युवा कैसे ग्रीन इंटरप्रेन्योर बन सकते हैं, पर्यावरण-अनुकूल व्यवसाय

अपनाकर सतत आजीविका स्थापित कर सकते हैं। मंजरी फाउंडेशन ने बताया कि सरमथुरा क्षेत्र से बड़ी संख्या में महिलाएं एवं युवा रोजगार की तलाश में अन्य राज्यों की ओर पलायन करते हैं। टिकरिंग लैब अब उनके लिए एक ज्ञान-केंद्र के रूप में उभर रही है, जहां वे स्थानीय स्तर पर ही ग्रीन इंटरप्रेन्योरशिप के

माध्यम से स्वरोजगार स्थापित करना सीख रहे हैं। यहां युवाओं एवं महिलाओं को तकनीकी कौशल, नवाचार, व्यवसायिक प्रशिक्षण, बाजार से जुड़ी जानकारी एवं उद्यमिता विकास का समग्र प्रशिक्षण प्रदान किया जा रहा है। अंतरराष्ट्रीय प्रतिनिधियों ने विक्रमपुरा एवं लुधपुर गांवों का भी भ्रमण किया।

राजसेस को लेकर अखिल भारतीय राष्ट्रीय शैक्षिक महासंघ ने किया विरोध प्रदर्शन सीएम के नाम सौपा एसडीएम को ज्ञापन, तत्काल लगे सविदा भर्ती पर रोक

बढ़ता राजस्थान

बाड़ी (राजू शर्मा)। अखिल भारतीय राष्ट्रीय शैक्षिक महासंघ की बाड़ी महाविद्यालय इकाई ने राजसेस महाविद्यालयों की वर्तमान संकल्पना और संचालन व्यवस्था के विरोध में प्रदर्शन किया। इस दौरान प्राध्यापकों ने महाविद्यालय के मुख्य द्वार पर काली पट्टी बांधकर और मांगों से संबंधित प्लेकार्ड लेकर अपना विरोध दर्ज कराया।

महासंघ का स्पष्ट मत है कि राजसेस योजना के तहत संचालित महाविद्यालयों का मौजूदा स्वरूप राष्ट्रीय शिक्षा नीति की मूल भावना के विपरीत है। इन महाविद्यालयों में स्थायी अकादमिक ढांचे का अभाव,अध्यापक अधोसंरचना और संसाधन,शोध एवं नवाचार की सीमित संभावनाएँ तथा सविदा एवं अस्थायी नियुक्तियों पर आधारित अध्यापन व्यवस्था राज्य की उच्च शिक्षा को गुणवत्ता,बहुविधयकता और अकादमिक निरंतरता से दूर ले जा रही है। प्रतिनिधिमंडल ने उपखंड अधिकारी के माध्यम से मुख्यमंत्री को ज्ञापन सौंपा। इसमें



बताया गया कि 2020 से 2023 के बीच राजसेस योजना के तहत 303 नए महाविद्यालय खोले गए,और वर्तमान सरकार के कार्यकाल में 2023-2025 में 71 अतिरिक्त राजसेस महाविद्यालय खोले जा चुके हैं। इससे महाविद्यालयों की कुल संख्या 374 हो गई है। इनमें से 260 राजसेस महाविद्यालयों में आज भी एक भी स्थायी संकाय सदस्य कार्यरत नहीं है। महासंघ का कहना है कि यह स्थिति राष्ट्रीय शिक्षा नीति-2020 के प्रभावी क्रियान्वयन पर गंभीर प्रश्नचिह्न लगाती है।

महासंघ ने यह भी आरोप लगाया कि भर्ती परीक्षा कैलेंडर-2026 के माध्यम से राजसेस नियम-2023 में परिवर्तन कर पाँच वर्षों के लिए 28500 रुपये के नियत वेतन पर सविदा टीचिंग एसोसिएट और अशैक्षणिक पदों की चयन प्रक्रिया शुरू करने का प्रयास किया जा रहा है। इसके लिए अधीनस्थ सेवा चयन बोर्ड के अध्यक्षना भेजी जा चुकी है। महासंघ के अनुसार,यह व्यवस्था अस्थायी, अनुरक्षित और नीति-विरोधी है,तथा राष्ट्रीय शिक्षा नीति की भावना के विपरीत है।

महासंघ ने राज्य सरकार से मांग की है कि राजसेस कॉलेजों के संबंध में गठित सोडाणी समिति की सिफारिशों को तुरंत लागू किया जाए साथ ही,राज्य में संचालित सभी राजसेस कॉलेजों को सामान्य राजकीय महाविद्यालयों के रूप में संचालित करने के स्पष्ट आदेश जारी किए जाएं और सविदा नियुक्तियों की प्रस्तावित चयन प्रक्रिया को तत्काल प्रभाव से रोकना जाए। विरोध प्रदर्शन के दौरान पीजी कॉलेज के प्राचार्य डॉ.मनोज सिंह के साथ समस्त लेक्चरर और कॉलेज स्टाफ मौजूद रहा।

पैक्रियाटिक कैंसर को सबसे खतरनाक कैंसर - डॉ. चरण सिंह चौधरी कैंसर डे पर डॉ. चरण सिंह चौधरी ने दी विशेष जानकारी

बढ़ता राजस्थान

भरतपुर (घनश्याम अवस्थी)। कैंसर डे पर श्री जगन्नाथ पहडिया मेडिकल कॉलेज के वरिष्ठ कैंसर रोग विशेषज्ञ डॉ0 चरण सिंह चौधरी ने कृष्णा नगर स्थित आदविक कैंसर सुपरस्पेसिलिटी क्लीनिक पर जानकारी देते हुए इस पत्रकार को बताया कि अस्तानन निवासी बहादुरी उम्र 65 वर्ष जो ब्रेस्ट कैंसर की चौथी स्टेज जो कि लीवर तक फैला हुआ था कीमोथेरेपी से पूर्ण रूप से स्वस्थ है जो एक वर्ष से बिलकुल ठीक है। इसी प्रकार लुहासा नदवई निवासी रमेश उम्र 55 वर्ष जो गले के कैंसर से पीड़ित है, कीमोथेरेपी व रेडियोथेरेपी का उपचार लिया जो अब 2 साल से पूर्ण स्वस्थ है। डॉ0 चौधरी ने बताया कि पैक्रियाटिक कैंसर को सबसे खतरनाक कैंसरों में माना जाता है, क्योंकि इसके लक्षण बहुत देर से सामने आते हैं। ज्यादातर मामलों में बीमारी तब पकड़ में आती है, जब वह काफी बढ़ चुकी होती है। इसी वजह से इसके सिर्फ 10 प्रतिशत मरीज ही 5 साल तक जिंदा रह पाते हैं। एपल के सीईओ स्टीव जॉब्स की 2011 में इसी से मौत हुई थी।

वैज्ञानिकों ने एक साथ तीन दवाओं का इस्तेमाल किया-डॉ0 चरण सिंह चौधरी ने बताया कि इस नई थेरेपी में वैज्ञानिकों ने एक साथ तीन दवाओं (जेमसिटाबिन, ऑल-ट्रांस रेटिनोइक एसिड और

नेरतिनिब) का इस्तेमाल किया। इसका मकसद कैंसर के बचने के कई रास्तों को एक साथ बंद करना था। वैज्ञानिकों के मुताबिक, इससे कैंसर सेल्स खुद को बदल नहीं पाई और इलाज असरदार साबित हुआ। मारियानो बार्बासिड पहले भी कह चुके हैं कि पैक्रियाटिक कैंसर को एक दवा से खत्म नहीं किया जा सकता। उनका मानना है कि यह कैंसर बहुत तेजी से खुद को ढाल लेता है और इसे रोकने के लिए कई रास्तों पर एक साथ हमला करना जरूरी है। पैक्रियाटिक कैंसर क्या है?-हमारे पेट के पिछले हिस्से में एक मछली जैसा आर्गन होता है। खास बात ये है कि ये आर्गन और ग्लैंड दोनों हैं। ये ऐसे एंजाइम और हॉर्मोन रिलीज करता है, जिससे हमारा शरीर स्वस्थ रहता है। पैक्रियाटिक कैंसर को सेल्स शरीर की सभी सेल्स की तरह एक निश्चित पैटर्न में बढ़ती और नष्ट होती हैं। डेड सेल्स को हेल्टी सेल्स खाकर खत्म कर देती हैं। कैंसर होने पर ये पैटर्न को तोड़कर कहीं ज्यादा तेजी से बढ़ने लगती हैं और मल्टीप्लाई होने लगती हैं। यही पैक्रियाटिक कैंसर है। पैक्रियाटिक कैंसर का इलाज संभव है?-डॉ0 चौधरी ने बताया कि पैक्रियाटिक कैंसर में सर्वाइवल रेट बहुत कम होता है, लेकिन अगर शुरुआती स्टेज में इसका पता लगा लिया जाए तो ट्रीटमेंट से इससे छुटकारा मिल सकती है। पैक्रियाटिक कैंसर पूरी तरह



से ठीक करने का मतलब है कि इसका सर्जिकल रिमूवल करना होगा। पैक्रियाटिक कैंसर के क्या-क्या इलाज हैं...-सर्जरी अगर कैंसर पैक्रियाज के अलावा किसी अंग में नहीं फैला है और कैंसर को पूरी तरह बाहर निकालना संभव है। व्हिपल प्रोसीजररू अगर पैक्रियाज के ऊपरी सिरे पर कैंसरस ट्यूमर है तो पैक्रियाज का ऊपरी सिरा निकाल दिया जाता है। डिस्टल पैक्रियाटिकटोमी अगर पैक्रियाज के

निचले हिस्से में कैंसरस ट्यूमर है तो पैक्रियाज का निचला हिस्सा निकाल दिया जाता है। टोटल पैक्रियाटिकटोमी अगर पूरे पैक्रियाज में कैंसर फैल गया है तो पूरा पैक्रियाज निकाला जा सकता है। हालांकि ऐसा रेयर मामले में होता है। कीमोथेरेपी कैंसर सेल्स को मारने के लिए, कम करने के लिए और कंट्रोल करने के लिए यह थेरेपी दी जा सकती है। रेडिएशन थेरेपी कैंसर बहुत बढ़ने पर कीमोथेरेपी के साथ रेडिएशन थेरेपी दी जा सकती है।

हॉस्पिटल में माँ योजना एवं आर.जी.एच.एस. के मरीजों हेतु निःशुल्क लेटेस्ट डायलिसिस मशीन से इलाज की सुविधा का शुभारंभ

बढ़ता राजस्थान



अलवर (का.स.)। शुक्रवार से मित्तल हॉस्पिटल, एन.ई.बी. अलवर में माँ योजना एवं आर.जी.एच.एस. के मरीजों हेतु निःशुल्क लेटेस्ट डायलिसिस मशीन से इलाज की सुविधा प्रारम्भ हो गयी है। मित्तल हॉस्पिटल के निदेशक एवं सीनियर फिजिशियन डॉ. एस. सी. मित्तल ने बताया कि माँ योजना एवं आर.जी.एच.एस. के मरीजों को आये दुसरे दिन आ रही परेशानियों को मध्य नजर रखते हुए निप्रो कम्पनी की लेटेस्ट वर्जन वाली नयी डायलिसिस मशीनें खरीदी गयी है जिससे मरीजों को आने वाली परेशानियों से बहुत बड़ी राहत मिलेगी। मित्तल हॉस्पिटल की प्रबन्ध निदेशक अल्का मित्तल ने बताया कि मशीनों के आते ही मित्तल हॉस्पिटल में नये नेफरोलोजिस्ट रखे गए है जो सप्ताह में 2 बार बुधवार एवं रविवार को डॉ. कवीश शर्मा को अपनी सेवाएँ प्रदान करेंगे। माँ योजना एवं आर.जी.एच.एस. के मरीजों के अलावा भी अन्य सभी तरह के मरीजों को इन सुविधाओं का लाभ मिल पायेगा जिसमें मित्तल हॉस्पिटल में उपलब्ध कैशलेस टी.पी.ए., एवं अन्य उपलब्ध कैशलेस कंपनियों से कैशलेस का फायदा मिल पायेगा। साथ ही बिना कार्ड होल्डर्स को भी इन मशीनों की सुविधाओं का लाभ मिल सकेगा।

युवा संबल रोजगार मेला 10 फरवरी को राजकीय औद्योगिक प्रशिक्षण संस्थान में होगा आयोजित

बढ़ता राजस्थान

अलवर (का.स.)। जिला स्तर पर युवा संबल रोजगार मेला-2026 का आयोजन 10 फरवरी को प्रातः 10 बजे से कार्लोमारी स्थित राजकीय औद्योगिक प्रशिक्षण संस्थान में किया जाएगा। मेला कार्यक्रम के सफल एवं प्रभावी क्रियान्वयन हेतु जिला स्तर पर अतिरिक्त जिला कलक्टर एवं अतिरिक्त जिला मजिस्ट्रेट (राहर) के सम्पूर्ण पदविषयों पर अतिरिक्त प्रथम मजिस्ट्रेट (राहर) के निदेशक को नोडल अधिकारी एवं कोशल, नियोजन एवं उद्यमिता विभाग के जिला प्रबंधक को सह नोडल अधिकारी नियुक्त किया गया है।

खैरथल-तिजारा में कुत्ते ने बच्चे को 100 मीटर तक घसीटा:मां के सामने 30 सेकंड तक नोचता रहा; सिर पर 7 टांके लगे

बढ़ता राजस्थान

अलवर (का.स.)। खैरथल-तिजारा जिले के माचा गांव में घर के बाहर खड़े 4 वर्षीय मासूम पर पागल कुत्ते ने अचानक हमला कर दिया। बच्चे को करीब 100 मीटर तक घसीटते हुए ले गया। घटना के समय बच्चे की मां पास में ही मौजूद थी, लेकिन कुत्ते की आक्रामकता के चलते वह कुछ नहीं कर सकी। पागल कुत्ते के हमले में मासूम असवाल पुत्र राहुल गंभीर रूप से घायल हो गया। कुत्ते ने बच्चे की दोनों आंखों के ऊपर सिर पर भयंकर घाव कर दिए। वहीं एक हाथ की अंगुलियों और दूसरे हाथ की बाजू पर भी बुरी तरह नोच लिया। करीब 30 सेकंड तक कुत्ते ने बच्चे को अपने जबड़े में दबाकर रखा। बच्चे के सिर में सात टांके आए हैं।

मां की चीख-पुकार सुनकर परिजनों ने बच्चे को छुड़वाया : मां की चीख-पुकार सुनकर परिजन मौके पर पहुंचे और कड़ी मशकत के बाद बच्चे को कुत्ते से छुड़वाया। खून से लथपथ हालत में घायल बालक को परिजन पहले किशनगढ़ बास अस्पताल लेकर पहुंचे। जहां से प्राथमिक उपचार के बाद उसे अलवर जिला अस्पताल रेफर कर दिया गया। जिला अस्पताल में बच्चे के सिर में कुल सात टांके लगाए गए हैं। इसके अलावा पलकों, हाथ की अंगुलियों और बाजू पर भी कई टांके आए हैं। फिलहाल मासूम का इलाज अलवर जिला अस्पताल में जारी है। घायल बच्चे के चाचा मुबारिक ने बताया- बच्चा असवाल पुत्र राहुल शाम करीब 6 बजे घर के बाहर खड़ा था। तभी अचानक एक पागल कुत्ता आया और हमला कर बच्चे को करीब 100 मीटर तक घसीट ले गया। कुत्ता अभी तक पकड़ में नहीं आया है। गांव में खुलेआम घूम रहा है, जिससे ग्रामीणों में भय का माहौल बना हुआ है।

भाई-भतीजों ने 60 साल के बुजुर्ग को पीटा:3 विस्वा जमीन खाली कराने के लिए मारपीट, चार बेटियां पुलिस थाने-अस्पताल के चक्कर लगा रहीं

बढ़ता राजस्थान

अलवर (का.स.)। अलवर में भाई और दो भतीजों ने जमीन के लिए बुजुर्ग को लाठी-डंडों से बुरी तरह पीटा। वह अब अलवर जिला अस्पताल में भर्ती है। पीड़ित की चार बेटियां पुलिस व अस्पताल में चक्कर लगाने को मजबूर हैं। पीड़ित जहां रह रहा है कि उसके भाई-भतीजे पास की 3 बिस्वा जमीन खाली कराना चाह रहे हैं। इसे लेकर पहले भी मारपीट हो चुकी है। वहीं पीड़ित की बेटियों का आरोप है कि पुलिस ने घायल पिता को घर छोड़ा था। इसके उन्होंने रुपए मांगे थे। मामला अलवर के राजगढ़ थाना क्षेत्र के खरकड़ी चावंड सिंह गांव का 2 फरवरी का है। गांव के दया चंद (62) को आरोपियों ने लाठी-डंडों से मारा था। पुलिस अब मामले की जांच में लगी है।

भाई और भतीजों ने लाठी-डंडों से मारा : खरकड़ी चावंड सिंह निवासी दया चंद (62) को उसके सगे भाई खेमचंद और भतीजे हुकम व गुलाब ने 2 फरवरी की शाम को लाठी-डंडों से पीटा। उसके सिर और पीठ पर चोट के निशान हैं। पहले उसे राजगढ़ अस्पताल में भर्ती कराया गया। अब वहां से अलवर लेकर आए हैं। पीड़ित दयाचंद की चार बेटियां हैं। दो की शादी हो चुकी है और दो अविवाहित हैं।

जीप से पुलिस ने घर छोड़ा, 400 रुपए दिए तो बोले- टैपो का भाड़ा दे रहो हो क्या? : पीड़ित की बड़ी बेटी ममता देवी ने बताया- 2 फरवरी को अचानक उसके चाचा खेम व दोनों बेटों ने उसके पिता को घेर लिया। उसके साथ बुरी तरह मारपीट की। सिर व पीठ पर चोट लगी है। वे अब अलवर के अस्पताल में भर्ती हैं। पहले राजगढ़ में भर्ती कराया था। वहां से एक बार वापस गांव लेकर चले गए थे।

सरकार के आधे कार्यकाल में केवल 27 प्रतिशत घोषणाएं धरातल पर भाजपा 'आंकड़ों की बाजीगरी' में माहिर : टीकाराम जूली

बढ़ता राजस्थान

अलवर (का.स.)। राजस्थान विधानसभा में राज्यपाल के अभिभाषण पर चर्चा के दौरान नेता प्रतिपक्ष टीकाराम जूली ने भजनलाल सरकार की कार्यशैली पर तीखा प्रहार किया। ताकिक आंकड़ों और साहित्यिक तैवरों के संगम से जूली ने सरकार के सुशासन के दावों की पोल खोलते हुए कहा कि भाजपा सरकार जनता की 'मालिक' बनने की कोशिश न करे, वह केवल 'ट्रस्टी' है।

घोषणाओं का सच- 2717 में से केवल 754 पूरी

सदन को संबोधित करते हुए श्री जूली ने बताया कि पिछले दो बजटों की 2717 घोषणाओं में से केवल 754 (27प्रतिशत) ही पूरी हो पाई हैं। उन्होंने तंज कसा कि भाजपा के विधायक जिस घोषणा पत्र के कसौदे पढ़ते हैं, उन्हें खुद नहीं पता कि उसमें कितने वादे



थे। उन्होंने आगाह किया कि कार्यकाल का आधा समय बीत चुका है और पिछले साल की मात्र 18-20प्रतिशत घोषणाएं ही जमीन पर उतरी हैं। जूली ने सरकार को चुनौती देते हुए पूछा कि क्या पूरे प्रदेश में एक भी ऐसा किसान है जिसका बाजरा एमएसपी पर खरीदा गया हो? उन्होंने बीकानेर और जोधपुर संभाग में मूंग-

मूंगफली खरीद की अव्यवस्था पर सरकार को घेरा। 'स्कूटी योजना' 60,000 छात्राओं की स्कूटियों का टेंडर नियमों के नाम पर निरस्त कर दिया गया। यूनिफॉर्म घोटाला-1200 रुपये के वादे के बदले मात्र 600 रुपये दिए गए और सामान्य वर्ग के गरीब बच्चों को योजना से बाहर रखा गया। एक तरफ देश के प्रधानमंत्री 10 लाख रुपए का सूट पहनते हैं तो दूसरी तरफ डबल इंजन सरकार बच्चों को स्कूल ड्रेस के लिए महज 600 रुपये देती है।

भर्तियों पर शून्य रिपोर्ट कार्ड

नेता प्रतिपक्ष ने कहा कि 26 महीने बाद भी सरकार एक भी ऐसी भर्ती नहीं गिना सकती जो इसी कार्यकाल में शुरू होकर जॉइनिंग तक पहुंची हो। पहले 19 महीने में तो इस सरकार ने एक नई अभ्यर्थना तक नहीं निकाली। उन्होंने वाल्मीकि समाज की सफाई कर्मचारी भर्ती में अनदेखी और मेडल विजेता

खिलाडियों को आउट ऑफ टर्न नौकरी न देने पर कड़ा विरोध दर्ज कराया। जूली ने गंभीर आरोप लगाते हुए 456 करोड़ के सोलर टेंडर और 46 करोड़ के एडवांस भुगतान को सरकार के संरक्षण में पनपा घोटाला करार दिया। राजजिंग राजस्थान पर हमला बोलते हुए उन्होंने कहा कि 35 लाख करोड़ के निवेश के दावों में से केवल 22प्रतिशत (8 लाख करोड़) ही क्रियाशील हैं। इनमें से भी 6.5 लाख करोड़ सोलर सेक्टर के हैं, जहाँ रोजगार की संभावनाएं न के बराबर हैं। सरकार आखिर इन रूढ़ की सूची सार्वजनिक करने से क्यों डर रही है?

नाम बदलने की राजनीति और ट्रैफिक सुशासन का दिखावा

उन्होंने राजीव गांधी स्कॉलरशिप का नाम बदलने और उसकी सीटें 300 से घटाकर 150 करने की

आलोचना की। जूली ने कहा कि विदेश में बच्चों को यदि अच्छी शिक्षा मिलती तो इससे सरकार को क्या समस्या है, यह समझ से परे है कि इतनी शानदार स्क्रीम क्यों बंद की गई। मुख्यमंत्री के काफिले पर तंज कसते हुए जूली ने कहा कि लाल बत्ती पर रुकने का दिखावा खत्म हो चुका है और जनता अब भी घंटों जाम में फंसी है।

पहले रुपया गिरने पर सरकार की साख गिरती थी पर वर्तमान सरकार की तो साख ही नहीं बची

जूली ने प्रधानमंत्री नरेंद्र मोदी द्वारा 2014 से पूर्व रुपये के अवमूल्यन पर दिए गए बयानों का हवाला देते हुए कहा कि पहले मोदीजी कहते थे कि रुपये से सरकार की साख भी गिरती है। अब इस सरकार की तो साख ही नहीं है इसलिए इन्हें रुपये के अवमूल्यन की परवाह नहीं है।

जयपुर में आयोजित 'नवगीत दिवस समारोह' में अलवर के गीतकार 'राग' व दिवाकर हुए सम्मानित

बढ़ता राजस्थान

अलवर (का.स.)। जयपुर की साहित्यिक संस्था जयपुर काव्य साधक एवं समरस साहित्य सृजन संस्थान के संयुक्त तत्वावधान में 'नवगीत कुटुंब' की ओर से कीर्तिशेष नवगीत - कवि राजेन्द्र प्रसाद सिंह द्वारा संपादित प्रथम नवगीत संकलन 'गीतागिनी' के प्रकाशन दिवस 05 फरवरी को 'नवगीत दिवस' के रूप में देशभर में मनाया गया। जयपुर में दिनांक 05 फरवरी को दोपहर 12 बजे से शाम 04 बजे तक दुर्गापुर रेलवे स्टेशन के पास शांति नगर स्थित हनुमान वाटिका में आयोजित नवगीत दिवस समारोह की अध्यक्षता - स्यातिलब्ध नवगीत - कवि मुकुट सक्सेना ने की तथा मुख्य अतिथि के रूप में प्रतिष्ठित नवगीत कवि जगदीश मोहन रावत उपस्थित रहे, नवगीत दिवस समारोह में अलवर के वरिष्ठ कवि एवं साहित्यिक संस्था - 'सूजक' के सचिव रामचरण 'राग' ने विशिष्ट अतिथि के रूप में उपस्थित होकर



'समकालीन संदर्भ में नवगीत की प्रासंगिकता' - विषय पर पत्रवाचन किया। इस अवसर पर मुख्य अतिथि जगदीश मोहन रावत, अध्यक्षता कर रहे मुकुट सक्सेना, जितेन्द्र माथुर व लक्ष्मण 'रामानुज' जैसे साहित्यकारों ने नवगीत की यात्रा, स्वरूप, संवेदना एवं विकास पर व्यापक विमर्श किया, विषय प्रवर्तन समालोचक नवगीत कवि व कार्यक्रम संयोजक अशोक शर्मा कठेटिया ने किया। इस अवसर पर दूसरे सत्र में गीत - गोष्ठी आयोजित हुई जिसमें अलवर एवं साहित्यिक संस्था - 'सूजक' के सचिव रामचरण 'राग' ने विशिष्ट अतिथि के रूप में उपस्थित होकर

अपने वाहन में यात्रा करने से पूर्व यातायात नियमों का करें पालन-विश्वनोई

बढ़ता राजस्थान

बानसूर (धीरज मोर्य)। नगर पालिका क्षेत्र के बाई पास रोड़ स्थित सेंट जेवियर स्कूल में गुरुवार को उड़ान महोत्सव का आयोजन किया गया। कार्यक्रम के मुख्य अतिथि एसपी देवेन्द्र कुमार विश्वनोई रहे। विश्वनोई ने इस मौके पर कहा कि विद्यार्थी या समाज का कोई भी व्यक्ति यदि अपने वाहन से चल रहा है तो यातायात नियमों का पालन करें। उन्होंने विद्यार्थियों से कहा कि सड़क सुरक्षा हम सभी की जिम्मेदारी है और रहेगी अन्वथा दुर्घटना होती है और होती रहेगी। विश्वनोई ने कहा कि बिना हेलमेट पहने,सिट बेल्ट नहीं लगाने पर और यातायात नियमों की पालना नहीं करने से होने वाली सड़क दुर्घटना स्वयं की गलती होती है। उन्होंने कहा कि वाहन चलाने से पूर्व दुपहिया वाहन चालक हेलमेट पहने व चौपहिया वाहन में सवार सभी लोग सीट बेल्ट का स्तेमाल आवश्यक रूप से करें। विश्वनोई ने कहा कि अपने परिवार सहित समाज के अन्य सदस्यों को भी



इसके लिए प्रेरित करें जिससे दुर्घटनाओं की सम्भावना कम से कम हो। कार्यक्रम का शुभारम्भ आचार्य बलराम दास महाराज ने दीप प्रज्वलित कर किया। सेंट जेवियर के चेयरमैन डॉ. आर सी यादव व निदेशक अशोक कुमार ने सभी अतिथियों का माला साफा पहनाकर भव्य सम्मान किया। इस मौके पर बानसूर वृत्ताधिकारी मेशा गोयल ने संस्कार युक्त शिक्षा की बात कही। डॉ. विजय पाल यादव ने

गीता के उपदेशों का अनुसरण की बात कही। डॉ. अजय गुर्जर ने उच्च शिक्षा पर जोर दिया। इस मौके पर बानसूर थाना अधिकारी राजेश कुमार यादव, पूर्व सीबीईओ मनोज शंखावत, पूर्व सरपंच नरेश यादव ने भी अपने विचार रखे। कार्यक्रम के दौरान अभिभावकों सहित विद्यालय स्टाफ व विद्यार्थियों सहित अभिभावक काफ्री संख्या में मौजूद रहे। मंच का संचालन नरेश कुमार सैनी ने किया।

कृषक हित में संचालित तारबंदी, पाइप लाइन जैसी योजनाएं किसानों के लिए हो रही कारगर साबित

बढ़ता राजस्थान

अलवर (का.स.)। राज्य सरकार द्वारा ग्राम-2026 की तैयारियों एवं ग्रामीण उल्थान को गति देने के उद्देश्य से जिले के गिरदावर सर्किल पर आयोजित किए जा रहे ग्राम उल्थान शिविर में जिले के किसानों के लिए राहत लेकर आ रहे हैं। शिविरों में जहां आमजन के मूलभूत काम होने से खुशी का माहौल है, वहीं सरकार की कल्याणकारी योजनाएं अंतिम पंक्ति तक व्यक्ति को समाज की मुख्य धारा से जोड़ने में कारगर साबित हो रही हैं। अलवर उपखण्ड के गिरदावर सर्किल बहादुरपुर में आयोजित ग्राम उल्थान शिविर में बहादुरपुर पट्टी कटला निवासी रामसिंह गुर्जर को कृषि विभाग

की तारबंदी योजना, पाइपलाइन योजना, गोवर्धन जैविक उर्वरक योजना एवं निःशुल्क बीज का लाभ प्रदान किया गया। लाभार्थी रामसिंह गुर्जर ने बताया कि आवारा पशुओं से फसल के बचाव हेतु खेत में तारबंदी के लिए शिविर में कृषि विभाग के अधिकारियों द्वारा तारबंदी, पाइपलाइन योजना, गोवर्धन जैविक उर्वरक योजना में जानकारी प्रदान कर योजना के मिलने वाले अनुदान के बारे में बताया गया। योजना में आवेदन करने के बाद मेरा भौतिक सत्यापन मौके पर ही कराया गया तथा मुझे योजना के तहत अनुदान राशि का लाभ प्रदान किया गया। वहीं कृषि विभाग द्वारा निःशुल्क सरसों एवं बाजरे के बीज प्रदान किए गए।

मेरे जीवन का मुख्य उद्देश्य जन सेवा और जीव सेवा-बोहरा

बढ़ता राजस्थान

बानसूर (धीरज मोर्य)। नगर पालिका क्षेत्र स्थित एसएमएस परिसर में भाजपा मण्डल अध्यक्ष राकेश सिंघल के नेतृत्व में भाजपा के वरिष्ठ नेता डॉ. शशिकांत बोहरा का जन्मदिन धूमधाम से मनाया गया। इस अवसर पर भाजपा के वरिष्ठ नेता डॉ. शशिकांत बोहरा ने कहा कि मेरे जीवन का उद्देश्य जनसेवा और जीव सेवा करना है। यदि चीटी की भी हमारे द्वारा मौत होती है तो मैं उसकी मृत्यु भी हत्या की श्रेणी में मानता हूँ। उन्होंने कहा कि भारत ऐसा राष्ट्र है जो हिंसा में नहीं अपितु अहिंसा में विश्वास रखता है। हम सब देशवासियों का कर्तव्य भी यही बनता है कि हम हमारे पुरखों के द्वारा दिखाए गए मार्ग पर चलें, जिससे भारत मुक्त विश्वगुरु बन सके। वहीं इस मौके पर बोलते हुए भाजपा के पदाधिकारी



दीपक शास्त्री ने कहा कि गुरूजी का जन्मदिन मनाकर भाजपाईयों द्वारा उनके दीर्घायु होने, स्वस्थ रहने सहित सफल जीवन की कामना की है। इस मौके पर ब्रह्मण समाज के पुरोधा सेवानिवृत्त प्रधानाध्यापक गिरधारी लाल ढांचोलिया, भाजपा के समर्पित और निष्ठावान

कार्यकर्ता जयप्रकाश शर्मा, मंजू शर्मा, राखी गुप्ता, नीलम जैन, राकेश सिंघल, राजेश सिंघल, अनील सिंघल, संदीप जाट, एडवोकेट लक्ष्मण महावर, रिंकू गुवारिया, प्रकाश गुर्जर सहित अनेक भाजपाई मौजूद रहे। वहीं देर रात्रि से डॉ. शर्मा को दूरभाष पर भाजपा के

वरिष्ठ और कनिष्ठ नेताओं सहित विधायक, सांसद और मंत्री लगातार शुभकामनाएँ दे रहे हैं। उधर बानसूर के राजकीय अधिकारी कर्मचारी भी बिना तश्वीर लिए डॉ. शशिकांत बोहरा को जन्मदिन की शुभकामनाएँ देते हुए उनकी दीर्घायु की कामना कर रहे हैं।

सहायता राशि मिलने पर मुख्यमंत्री भजनलाल शर्मा का जताया आभार

प्रधानमंत्री मातृ वंदना योजना मंजू देवी को मिली 6 हजार की आर्थिक सहायता राशि

बढ़ता राजस्थान

अलवर (का.स.)। मुख्यमंत्री भजनलाल शर्मा के मार्गदर्शन में जिले में आयोजित किए जा रहे ग्राम उल्थान शिविर आमजन के सपने साकार करने की दिशा में मील का पत्थन का साबित हो रहे हैं। शिविरों में ग्रामीणों के मौके पर ही मूलभूत कार्य पूर्ण कर केंद्र व राज्य सरकार की कल्याणकारी योजनाओं से लाभांशित किया जा रहा है। जिले के गिरदावर सर्किल गोविन्दगढ़ के अटल सेवा केंद्र में आयोजित ग्राम उल्थान शिविर में गांव अलघाना निवासी मंजू देवी को प्रधानमंत्री मातृ वंदना योजना से जोड़कर लाभांशित किया गया। योजना के तहत लाभांश के खाते



में 6 हजार रुपये की सहायता राशि पहुंचने पर लाभांश की खुशी का ठिकाना नहीं रहा। लाभांश मंजू देवी बताती है कि प्रधानमंत्री मातृ वंदना योजना के बारे में आंगनबाड़ी कार्यकर्ता ने शिविर की

जानकारी देते हुए बताया कि इस योजना में गर्भवती महिलाओं के स्वास्थ्य की जांच के साथ-साथ पोषण आदि के लिए सहायता राशि दी जाती है। गर्भावस्था में सरकार द्वारा प्रदान किए जाने वाले लाभ

के लिए प्रधानमंत्री मातृ वंदना योजना में गांव के आंगनबाड़ी केंद्र पर पंजीकरण कराया था। योजना के तहत सहायता राशि मिलने पर लाभांश मंजू देवी ने सरकार का आभार जताया।

कलक्टर अर्तिका शुक्ला की पहल पर बालिका शिक्षा प्रोत्साहन के लिए ग्रामीण क्षेत्र के सरकारी विद्यालयों एवं आंगनबाड़ी केंद्रों में बनेंगे 102 बालिका शौचालय

तीन माह में बनेंगे शौचालय, नए सत्र में मिलेगी सुविधा

बढ़ता राजस्थान

अलवर (का.स.)। जिला कलक्टर डॉ. आर्तिका शुक्ला की अभिनव पहल पर जिले के ग्रामीण क्षेत्रों में बालिका शिक्षा को प्रोत्साहन देने एवं सरकारी विद्यालयों में आधारभूत सुविधाओं को सुदृढ़ करने के उद्देश्य से ग्रामीण क्षेत्रों के शौचालय विहिन सरकारी विद्यालयों एवं आंगनबाड़ी केंद्रों में 102 बालिका शौचालयों का निर्माण कार्य की स्वीकृति जारी कर तीन माह में निर्माण कार्य पूर्ण करने के निर्देश दिये गए हैं। जिला परिषद के मुख्य कार्यकारी अधिकारी श्री सातुखे

गौरव रवीन्द्र ने बताया कि जिला कलक्टर के निर्देशन पर जिले के कटूमर, गोविंदगढ़, रामगढ़, थानागाजी, मालाखेडा, रैणी, राजगढ़, उमरंग एवं लक्ष्मणगढ़ ब्लॉक के ग्रामीण क्षेत्रों के सरकारी विद्यालयों एवं आंगनबाड़ी केंद्रों का ब्लॉकवार सर्वे कराया गया, जिसके आधार पर 37 राजकीय विद्यालयों एवं 65 आंगनबाड़ी केंद्रों में बालिका शौचालयों का निर्माण आगामी तीन माह में कराया जाएगा, जिससे आगामी सत्र में छात्राओं को स्वच्छ, सुरक्षित और गरिमामय वातावरण मिल सकेगा। शौचालयों की सुविधा उपलब्ध हो सकेगी तथा बुनियादी सुविधा की उपलब्धता से बालिकाओं की विद्यालय एवं आंगनबाड़ी केंद्रों में उपस्थिति बढ़ेगी और ड्रॉपआउट दर में कमी आएगी।

ट्रंप का बयान: चैटजीपीटी का इस्तेमाल नहीं किया, लेकिन एआई इंटरफेस को बताया अहम

बढ़ता राजस्थान

नई दिल्ली (एजेंसी)। अमेरिका के राष्ट्रपति डोनाल्ड ट्रंप ने दावा किया है कि उन्होंने चैटजीपीटी जैसे एआई इंटरफेस का इस्तेमाल नहीं किया, फिर भी उन्हें लगता है ये बहुत अहम है। उन्होंने ये भी कहा कि वो एआई के मामले में चीन से काफी आगे हैं और भविष्य में इस क्षेत्र में और अधिक निवेश के लिए भी तैयार हैं। अमेरिकी मीडिया आउटलेट एनबीसी न्यूज से बातचीत में माना कि एआई टूल का उन्होंने इस्तेमाल नहीं किया है लेकिन इसके बारे में वो सब कुछ जानते हैं। एआई से अमेरिका में लेऑफ और अमेरिका की तैयारी को लेकर पूछे गए एक सवाल के जवाब में ट्रंप ने अपनी तैयारियों पर राय रखी और माना कि वो इस मामले में बीजिंग से काफी आगे हैं। ट्रंप ने कहा, हम चीन से काफी आगे हैं। एआई रिस में अमेरिका चीन से ही नहीं, पूरी दुनिया से भी काफी आगे है। उन्होंने आगे कहा, एआई और ऑटोमोबाइल कंपनियों अमेरिका में फेक्ट्रियां बना रही हैं। एआई को बहुत ज्यादा बिजली चाहिए, इसलिए उनकी योजना है कि हर नई फेक्ट्री बिजली खुद बनाएगी। दावा किया कि अमेरिका में एआई, ऑटो प्लांट और दूसरी इंस्ट्रुमेंट बड़े पैमाने पर बन रही हैं और देश हर क्षेत्र में आगे बढ़ रहा है। एआई के कारण ले ऑफ वाले सवाल पर ट्रंप ने कहा, कहा गया था कि इंटरनेट नौकरियों खत्म कर देगा, रोबोट नौकरियां खत्म कर देंगे, सब कुछ नौकरियां खत्म कर देगा और अगर आप स्मार्ट हैं, तो आप आखिर में बहुत अच्छा करते हैं। इसके साथ ही अमेरिकी राष्ट्रपति ने एआई टूल इस्तेमाल न करने की भी बात कही। माना कि उन्होंने चैट जीपीटी और क्लाउड जैसे बहुचर्चित एआई इंटरफेस का इस्तेमाल नहीं किया है। उन्होंने कहा, मैंने सच में नहीं किया है, लेकिन मुझे इसके बारे में सब पता है। मुझे लगता है ये बहुत महत्वपूर्ण है। बुधवार रात टीवी पर प्रसारित शो में ट्रंप ने माना कि अमेरिका का राष्ट्रपति होना उनके लिए सबसे मुश्किल काम है। उन्होंने कहा, राष्ट्रपति बनना सबसे खतरनाक काम है। मुझे अपनी सुरक्षा की चिंता रहती है, लेकिन इस डर को मन से निकालना पड़ता है।

अमृत भारत योजना के तहत 172 स्टेशनों का कायाकल्प पूरा: रेल मंत्री

बढ़ता राजस्थान

नई दिल्ली (एजेंसी)। रेल मंत्री अश्विनी वैष्णव ने गुरुवार को बताया कि अमृत भारत स्टेशन योजना के तहत देशभर में 172 रेलवे स्टेशनों का पुनर्विकास कार्य पूरा कर लिया गया है। इस योजना का उद्देश्य स्टेशनों और उनके आसपास के क्षेत्रों में यात्री सुविधाओं को बेहतर बनाना, स्टेशनों को शहर के दोनों हिस्सों से जोड़ना और आधुनिक बुनियादी ढांचे के जरिए यात्रा अनुभव को सहज बनाना है।

यात्रियों की जरूरतों के अनुसार सुविधाओं का विकास

योजना के तहत यात्रियों की संख्या को ध्यान में रखते हुए चौड़े फुटओवर ब्रिज, एस्केलेटर और लिफ्ट की व्यवस्था की गई है। इसके अलावा, बेहतर पार्किंग क्षेत्र, आधुनिक पेसेंजर इंफॉर्मेशन सिस्टम और सुव्यवस्थित वेटिंग हॉल जैसी सुविधाएं भी विकसित की गई हैं।

मल्टीमॉडल इंटीग्रेशन और कियोस्क की व्यवस्था

रेल मंत्री ने बताया कि अमृत भारत स्टेशन योजना में मल्टीमॉडल इंटीग्रेशन पर विशेष जोर दिया गया है, ताकि यात्रियों को विभिन्न परिवहन साधनों से बेहतर कनेक्टिविटी मिल सके। इसके साथ ही, यात्रियों की सुविधा के लिए सामान और सेवाएं उपलब्ध कराने हेतु कियोस्क की व्यवस्था भी की गई है।

पर्यावरण अनुकूल समाधान और रिटी सेंटर की अवधारणा

लोकसभा में लिखित उत्तर में अश्विनी वैष्णव ने कहा कि इस योजना में टिकाऊ और पर्यावरण के अनुकूल समाधानों को अपनाया गया है। आधुनिक ट्रेक के साथ-साथ स्टेशन परिसरों को एक सिटी सेंटर के रूप में विकसित करने की योजना भी इसमें शामिल है। अब तक इस योजना के तहत 1,337 स्टेशनों को पुनर्विकास के लिए चिन्हित किया जा चुका है।

डिजिटल इंटेलिजेंस प्लेटफॉर्म से बड़ा एवशन, लाखों नंबर और हैडसेट ब्लैकलिस्ट

बढ़ता राजस्थान

नई दिल्ली (एजेंसी)। साइबर अपराध और वित्तीय धोखाधड़ी पर लगाम लगाने के लिए सरकार ने देशभर में बड़े पैमाने पर कार्रवाई की है। इस अभियान के तहत 39.43 लाख मोबाइल कनेक्शन डिस्कनेक्ट किए गए हैं, जबकि 2.27 लाख मोबाइल हैंडसेट और 1.31 लाख एसएमएस टेम्पलेट्स को भी ब्लैकलिस्ट किया गया है।

राज्यसभा में सरकार ने दी कार्रवाई की जानकारी

संचार एवं सूचना प्रौद्योगिकी मंत्रालय में राज्य मंत्री डॉ. पेम्मासानी चंद्र शेखर ने गुरुवार को राज्यसभा में लिखित जवाब में बताया कि दूरसंचार संसाधनों के दुरुपयोग को रोकने के लिए दूरसंचार विभाग ने डिजिटल इंटेलिजेंस प्लेटफॉर्म (डीआईपी) की स्थापना की है, जिससे साइबर अपराध और वित्तीय धोखाधड़ी पर प्रभावी नियंत्रण किया जा सके।

'संचार साथी' पोर्टल से नागरिकों की भागीदारी

मंत्री ने बताया कि दूरसंचार विभाग की 'संचार साथी' पहल वेब पोर्टल और मोबाइल ऐप के माध्यम से आम नागरिकों के लिए उपलब्ध है। इसके तहत 'चक्र' सुविधा के जरिए नागरिक संदिग्ध कॉल, मैसेज और अन्य धोखाधड़ी से जुड़े संचार की रिपोर्ट कर सकते हैं।

धोखाधड़ी की कोशिश और वास्तविक नुकसान में अंतर

डॉ. चंद्र शेखर ने कहा कि संचार साथी का उद्देश्य उन मामलों की रिपोर्टिंग को बढ़ावा देना है, जहां धोखाधड़ी की कोशिश तो की गई हो, लेकिन वास्तविक वित्तीय नुकसान नहीं हुआ हो। जिन मामलों में वास्तविक नुकसान हुआ है, उनकी जांच भारतीय साइबर अपराध समन्वय केंद्र द्वारा की जाती है, जो गृह मंत्रालय के अंतर्गत कार्य करता है।

होली पर पूर्व रेलवे का बड़ा

एलान, 94 स्पेशल ट्रेन चलेंगी

बढ़ता राजस्थान

नई दिल्ली (एजेंसी)। आगामी होली पर्व के दौरान यात्रियों की संभावित भीड़ को देखते हुए भारतीय रेल ने विशेष ट्रेन सेवाओं की व्यापक योजना बनाई है। इसी कड़ी में पूर्व रेलवे ने इस वर्ष होली स्पेशल ट्रेनों की 94 यात्राएं संचालित करने का फैसला किया है, ताकि अपने पैरुक स्थानों की यात्रा करने, परिवार से मिलने, त्योहार मनाने और पुरी जैसे प्रमुख तीर्थ स्थलों पर जाने वाले यात्रियों को सुगम यात्रा सुविधा मिल सके।

कोलकाता, हावड़ा और सियालदह से चलेंगी विशेष ट्रेनें

पूर्व रेलवे के अनुसार, 94 होली स्पेशल यात्राओं में 10 यात्राएं कोलकाता-बर्नोली (बर्नोली के रास्ते), 8 यात्राएं कोलकाता-मधुबनी (बर्नोली के रास्ते) और 20 यात्राएं कोलकाता-गोरखपुर (पटना के रास्ते) शामिल हैं। इसके अलावा, 8 यात्राएं हावड़ा-आनंद विहार (झाड़ा-फिजल-गया के रास्ते) और 8 यात्राएं हावड़ा-खातीपुर (झाड़ा-फिजल-गया के रास्ते) के बीच चलाई जाएंगी। वहीं, 2 यात्राएं कोलकाता-न्यू जलपाईगुड़ी और 8 यात्राएं सियालदह-पुरी के बीच संचालित होंगी।

राजस्थान विधानसभा : मुख्यमंत्री ने स्वीकारी कांग्रेस की चुनौती बोले- सरकार के दो साल के कामकाज के दस्तावेज रखते हुए बहस को तैयार

बढ़ता राजस्थान

जयपुर। विधानसभा में गुरुवार को राज्यपाल के अभिभाषण पर बहस का जवाब देते हुए सीएम भजनलाल शर्मा ने कहा- विपक्ष ने पांच साल बनाम दो साल पर बहस को चुनौती थी, मैं चुनौती स्वीकार करता हूँ। इसके लिए दस्तावेज सदन में रख रहा हूँ। स्पीकर, इस पर बहस का समय तय कर दीजिए। पांच साल बनाम दो साल पर सदन में बहस को तैयार हूँ। सीएम के जवाब के बाद सदन की कार्यवाही 11 फरवरी तक स्थगित कर दी गई।

सीएम की ओर से जवाब के दौरान कांग्रेस विधायकों ने दो बार हंगामा किया। पहले एसआईआर को लेकर सीएम ने विपक्ष के आरोपों को गलत बताया तो कांग्रेस विधायकों ने हंगामा किया। इसके बाद दो साल बनाम पांच साल पद बहस को लेकर हंगामा हुआ।

सीएम ने नाम लिए बिना कांग्रेस प्रदेशाध्यक्ष गोविंद सिंह डोटसरा पर निशाना साधा। सीएम ने कहा- जब ये मंत्री थे, तो परेशानी लेकर जाते थे, तो कौनसा बाड़ा था, उसका रास्ता दिखा देते थे। 3 फरवरी को हमारे साथी ने उस बाड़े के बारे में इतिहास बता दिया था। आज मैं व्यक्ति नहीं, प्रवृत्ति की बात कर रहा हूँ, जो कुर्सी जाते ही ज्ञान का ग्रंथ बन जाता है। जब ऊंट खड़ा रहता है, तब तक आदमी को रेत नहीं दिखती। एक हाथ में हुकुमश दूसरे हाथ रिश्तेदार की सिफारिश। इतिहास होते थे, सवाल कागज में नहीं पहले जेब में उतरते थे।

बंगाल में 21-40 की उम्र के बेरोजगारों को 1500 मिलेंगे कर्मचारियों का डीए 4% बढ़ा; 4.06 लाख करोड़ रुपए का अंतरिम बजट पेश

बढ़ता राजस्थान

कोलकाता। पश्चिम बंगाल में 21-40 वर्ष की आयु वर्ग के बेरोजगार लोगों को 1,500 रुपए का मासिक भत्ता दिया जाएगा। सीएम ने कहा कि अगर उनकी सरकार सत्ता में दोबारा आती है तो यह योजना 15 अगस्त से शुरू की जाएगी। सरकारी कर्मचारियों को मिलने वाले में डियरनेस अलाउंस में भी 4% की बढ़ोतरी की गई है। वहीं, लक्ष्मी भंडार योजना के तहत भी 500 रुपए बढ़ाए गए हैं। इसमें अभी तक सामान्य वर्ग की महिलाओं को 1,000 रुपए और एससी/एसटी महिलाओं को 1,200 रुपए दिए जाते थे। पश्चिम बंगाल सरकार ने गुरुवार को राज्य विधानसभा में 2026-27 वित्तीय वर्ष के लिए 4.06 लाख करोड़ रुपए का अंतरिम बजट पेश किया। राज्य में तीन महाने में विधानसभा चुनाव होने हैं।

बंगाल के बजट में ये घोषणाएं....

लक्ष्मी भंडार योजना में बढ़ोतरी का प्रस्ताव, फरवरी से मासिक भत्ता 500 रुपए बढ़ेगा। इसके लिए 15,000 करोड़ रुपये का बजट रखा गया है। सरकार बांग्लार युवा साथी नाम की नई योजना शुरू करेगी। इसके तहत 21,400 साल के बेरोजगार लोगों को नौकरी मिलने तक या अधिकतम 5 साल तक 1,500 रुपये प्रति माह

आसाराम के अहमदाबाद आश्रम पर चलेगा बुलडोजर

हाईकोर्ट ने राज्य सरकार को जमीन वापस लेने का आदेश दिया, 500 करोड़ से ज्यादा है कीमत

अहमदाबाद (एजेंसी)।

अहमदाबाद के मोटेरा में स्थित आसाराम का मुख्य आश्रम अब कानूनी विवादों में है। गुजरात हाईकोर्ट ने 45,000 वर्ग मीटर से अधिक की आश्रम की जमीन को राज्य सरकार के कब्जे में लेने और आश्रम में बने अवैध निर्माणों को हटाने की मंजूरी दे दी है। इस आश्रम की जगह अब 2030 कॉमनवेल्थ गेम्स के लिए स्पोर्ट्स कॉम्प्लेक्स बनेगा। वर्तमान में इस जमीन की मार्केट वैल्यू 500 करोड़ रुपए से ज्यादा की है। गुजरात हाईकोर्ट की जस्टिस वैभव नानावटी ने इस मामले में गुरुवार को फैसला सुनाते हुए राज्य सरकार को जमीन वापस लेने की अनुमति दे दी।

कोर्ट ने अपने आदेश में कहा कि विकास परियोजना की आवश्यकता और नियमों के उल्लंघन को देखते हुए सरकारी कार्रवाई उचित है। इस फैसले के बाद अहमदाबाद नगर निगम अब किसी भी समय अवैध निर्माणों को हटाने की कार्रवाई शुरू कर सकता है। 32 अवैध यूनिट स्थापित हो थीं आश्रम में राज्य सरकार की ओर से पेश हुए वरिष्ठ लोक अभियोजक जीएच विर्क ने तर्क दिया कि मोटेरा स्थित आश्रम परिसर में करीब 32 अवैध यूनिट स्थापित कर ली गई थीं। जबकि सार्वजनिक भूमि पर धीरे-धीरे अतिक्रमण करना और फिर उसे वैध ठहराना स्वीकार्य नहीं है। उन्होंने कहा कि आश्रम को कानूनी रूप से आवश्यक संख्या से अधिक नोटिस भेजे गए, एक के बाद एक कई सुनवाई भी हुईं। प्रशासन को जांच के दौरान पता चला कि इन इकाइयों का



सीएम बोले- मैं चरम की व्यवस्था कर देता हूँ- नेता प्रतिपक्ष को अब भी विकास नहीं दिख रहा तो मैं चरम की व्यवस्था कर सकता हूँ। कई विधायकों ने आंकड़ों का मायाजाल रचा। जब हमने राज संभाला तब हालात क्या थे। कांग्रेस को पता था वापस नहीं आएं इसलिए अर्थव्यवस्था को कमजोर किया। पिछली सरकार से विरासत में 5 लाख 79 हजार करोड़ से ज्यादा का कर्ज मिला था। हमने आने के बाद अर्थव्यवस्था को गति दी।

जुली बोले- बैठक में एक मंत्री ने सरकार की हकीकत बता दी-इससे पहले अभिभाषण पर बहस के दौरान नेता प्रतिपक्ष टीकाराम जुली ने सरकार पर निशाना साधा। टीकाराम जुली ने

कहा- सरकार में काम हो या नहीं, लेकिन बढ़-चढ़कर ब्रांडिंग करनी है। मुख्यमंत्री रील बनाते हैं। इस ब्रांडिंग के लिए आठ करोड़ का टेका दे रखा है। इन्होंने यूट्यूब चैनल बना रखे हैं, उन पर 100 लोग भी दर्शक नहीं होते। जुली ने कहा- मुख्य सचिव चले गए, प्रमुख सचिव चले गए, हमने सोचा अब किसका नंबर है। हमने कहा कहीं अब सीएम नहीं बदल जाए, सीएम तो यही रहने चाहिए। हम तो चाहते हैं यही सीएम पूरे पांच साल पूरा करें।

जुली ने कहा- देश के एक बड़े उद्योगपति मिलकर गए हैं, उसके अगले दिन ही दिन आपने कैबिनेट बुला ली। चाहे तो नाम भी बता सकता हूँ। विधायक दल की बैठक में एक मंत्री ने सरकार की हकीकत बता दी। बैठक में कहा- एक मंत्री की वजह से लोग हमें गांवों में नहीं घुसने नहीं देंगे।

जुली बोले- वंदे मातरम का कौनसा हिस्सा हटाया, जिस पर विवाद हुआ

जुली ने कहा- आजादी की लड़ाई के वक्त आरएसएस ने वंदे मातरम को नहीं अपनाया। बाद में तिरंगे को भी नहीं अपनाया। सदन में बैठे बीजेपी विधायकों में से कौन बता सकता है वंदे मातरम का वो कौनसा हिस्सा हटाया, जिस पर विवाद था। जुली ने कहा- मैं बैठ जाता हूँ आप बता दीजिए। हालांकि इस दौरान कोई खड़ा नहीं हुआ।

यूपीएससी-सेवा में रहते हुए बार-बार परीक्षा देने का रास्ता बंद : रैक सुधारने का मौका सिर्फ एक बार; नए नियम 2026 से लागू

बढ़ता राजस्थान

नई दिल्ली। संघ लोकसेवा आयोग (यूपीएससी) ने सिविल सेवा परीक्षा 2026 का नोटिफिकेशन बुधवार को जारी किया है। आयोग ने इस बार 933 पदों के लिए भर्ती विज्ञापन जारी किया है। आवेदन की आखिरी तारीख 24 फरवरी है। परीक्षा केंद्र में फेस ऑथेंटिकेशन के बाद ही एंट्री दी जाएगी। इस बार प्रयास और पात्रता से जुड़े नियमों में भी बड़ा बदलाव किया गया है। इसके मुताबिक अब सिलेक्शन के बाद दोबारा परीक्षा देने की आजादी पहले जैसी नहीं रहेगी। नए प्रावधानों में सेवा में रहते हुए बार-बार परीक्षा देने का रास्ता बंद कर दिया गया है। वहीं, आईएसएस और आईएफएस को लेकर पुराने नियम जस के तस रखे गए हैं। चयनित अफसर को एक बार परफॉर्मंस बेहतर करने का मौका मिलेगा। जैसे किसी का 2026 में आईपीएस में सिलेक्शन हुआ तो वह 2027 में परफॉर्मंस बेहतर करने की परीक्षा देने का पात्र होगा। उसके बाद अगर वह परीक्षा देना चाहता है तो उसे सेवा से इस्तीफा देना होगा।

पहले से आईपीएस को दोबारा आईपीएस नहीं

पहले से आईपीएस में चयनित या नियुक्त उम्मीदवार सीएचई 2026 से दोबारा आईपीएस नहीं पा सकेंगे। वहीं प्रीलिम्स के बाद लेकिन मेन्स से पहले अगर आईएसएस या आईएफएस बनते हैं, तो मेन्स लिखने की अनुमति नहीं मिलेगी।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



उच्च क्वालिटी का कागज एवं स्याही

कलर एवं ब्लैक मुद्रण

किफायती मुद्रण लागत

Printing Press

• Hameedpura Road Khandwa, Newai, Tonk, Rajasthan - 304021

Office

• Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021

[M] +91-9214048888, Phone No. - 01438-223201, 02, 03

• 185/116, "Pratiksha", Sector-18, Pratap Nagar, Sanganer, Jaipur - 302033

[M] +91-9414242258, Phone No. - 0141-2796795

Email: badhatarajasthanprintingpress@gmail.com